



छांवा बनी
दसवीं सबसे ज्यादा कमाई करने वाली फिल्म

Website:- www.Janmarg.com

निष्पक्ष एवं निर्भीक दैनिक

TITLE CODE:- T/RJ/2024/211

e-mail :morningjanmarg@gmail.com

लोकतंत्र व निष्पक्षता का मार्ग प्रातःकालीन समाचार पत्र

जनमार्ग

वर्ष : 2 • अंक : 4 • श्रीगंगानगर, गुरुवार, 13.03.2025 • पृष्ठ : 8 • मूल्य : 2 रुपये • मो. 93526-86083, 77421-86692, 0154-2970692

मोदी को मॉरीशस का सर्वोच्च सम्मान



मॉरीशस का नया संसद भवन बनाने में मदद करेगा भारत

जनमार्ग न्यूज

पोर्ट लुइस। प्रधानमंत्री नरेंद्र मोदी के मॉरीशस दौरे का आज दूसरा दिन है। वे मॉरीशस के 57वें राष्ट्रीय दिवस समारोह में शामिल होने पहुंचे हैं। पीएम मोदी बतौर मुख्य अतिथि इस समारोह में शामिल हुए हैं। मॉरीशस को 12 मार्च 1968 को ब्रिटिश से आजादी मिली थी। यह राष्ट्रमंडल के तहत 1992 में गणतंत्र बना। भारतीय मूल के भारतीय मूल के सर शिवसागर रामगुलाम की अगुआई में मॉरीशस को आजादी मिली थी। इस दिन को मॉरीशस राष्ट्रीय दिवस के तौर पर मनाता है। आज के समारोह में भारतीय सेना का एक टुकड़ी, नौसेना का एक वॉरशिप और एयरफोर्स की आकाश गंगा स्काई ड्राइविंग टीम भी इस समारोह में हिस्सा ले रही है। इस दौरान भारी बारिश भी हो रही है।

शिक्षकों की होगी भर्ती, धारीवाल के कामों की करवायेंगे जांच : सीएम

प्रत्येक विधानसभा क्षेत्र में बनेगी 10 करोड़ की लागत से सड़कें • बजट पर सीएम भजनलाल ने दिया जवाब

जनमार्ग न्यूज

जयपुर। विधानसभा में विनियोग और वित्त विधेयक पर बहस के दौरान मुख्यमंत्री भजनलाल शर्मा विपक्ष के आरोपों का जवाब दिया। बजट बहस पर रिप्लाई के दौरान सीएम ने विपक्ष पर जमकर निशाना साधा। सीएम ने शुरूआत में ही कांग्रेस प्रदेशाध्यक्ष गोविंद सिंह डोटसारा और नेता प्रतिपक्ष टीकाराम जूली पर तंज कसा। इससे पहले विधानसभा में नेता प्रतिपक्ष टीकाराम जूली ने बजट बहस भाषण में सरकार को कई मुद्दों पर घेरा। मुख्यमंत्री भजनलाल शर्मा ने विपक्ष पर निशाना साधते हुए कहा कि विपक्ष अधूरी तैयारी के साथ बात रख रहा, अब जनता ने इनके लिए मन बना लिया है। सीएम ने तंज कसते हुए कहा कि ये गलियां ये चौबारा, यहां आना ना दोबारा। उन्होंने कहा कि नेता प्रतिपक्ष को आजकल अलवर छोड़ भरतपुर से अधिक लगाव हो गया है, अपनी हर बात के दृष्टांत में भरतपुर का नाम लेते हैं, अब ये उनका भरतपुर से लगाव है या मेरे से पता नहीं या फिर मेरे बंशीवाले ने इनको भी आकर्षित कर लिया है। मुख्यमंत्री ने भाषण की शुरुआत में गोविंद डोटसारा पर तंज कसते हुए कहा कि विधानसभा में इस सत्र में पहली बार आसन को अशरुओं की धारा के रूप में गिरते देखा है, विपक्ष के लोगों ने अनावश्यक विवाद और शोरगुल कर



सदन की गरिमा को गिराया है, अब सदन सही से चल रहा है जिसके लिए मैं किसे धन्यवाद दूँ स्वीकर को या उनको जो 2 हफ्ते से अदृश्य है। बता दें कि डोटसारा कुछ दिनों से सदन में नहीं आ रहे हैं। सीएम भजनलाल ने कहा कि पूर्व मुख्यमंत्री अशोक गहलोत ने कांस्टीट्यूशन क्लब का निर्माण कराया था, हमने इसका शुभारंभ किया, लेकिन प्रतिपक्ष ने उसका बाँयकाट किया। सीएम भजनलाल की ओर से की गई अन्य घोषणाओं में शिक्षक बेरोजगार युवाओं को बेरोजगारी भत्ते की जगह प्रधानमंत्री इंटरशिप योजना के तहत 6000 मासिक भत्ते का विकल्प दिया जाएगा। जयपुर में जाधपुर आईआईटी कैम्पस खोलने के प्रयास किए

जाएंगे। जाधपुर में आदर्श विद्यालय स्थापित होगा। राजसमंद में भेड़पालकों के बच्चों के लिए आवासीय स्कूल खोला जाएगा। वन विभाग में 1000, पटवारी के 4799 और स्कूल शिक्षकों के 10,000 पदों पर भर्ती होगी। मुख्यमंत्री युवा रोजगार प्रोत्साहन योजना शुरू होगी, जिसमें युवाओं को एकमुश्त 10,000 की सहायता दी जाएगी। दौसा-बांदीकुई और बालोतरा में नगर विकास न्यास (यूआईटी) का गठन किया जाएगा। 30 मार्च को राजस्थान दिवस का व्यापक आयोजन करने के लिए 25 करोड़ का प्रावधान किया गया है। प्रदेश में अगले वित्त वर्ष में 2500 हेंडपंप लगाए जाएंगे। गर्मियों के लिए हर कलेक्टर को 1 करोड़ का अनटाइड फंड दिया जाएगा, जिससे वे पानी के टैंकों की व्यवस्था कर सकेंगे। हर विधानसभा क्षेत्र में 10 करोड़ की लागत से सड़कें बनेंगी, जिसमें 5 करोड़ की सिंगिंग लिंक सड़कें शामिल होंगी। जीरो एक्सिडेंट जोन चिह्नित किए जाएंगे। हाईवे के किनारे ड्राइवरोडों के लिए विश्राम स्थल बनाए जाएंगे। 10 ऑटोमेटिक टेस्टिंग स्टेशन स्थापित होंगे। ग्रामीण क्षेत्रों में यातायात सुविधा के लिए 2000 नए परमिट जारी किए जाएंगे। प्रवासी राजस्थानियों की भागीदारी सुनिश्चित करने के लिए मेलबर्न, नैरोबी, कंबोडिया, दुबई सहित कई देशों में राजस्थान फार्डेशन को स्थापना होगी।

हाईकोर्ट ने दिए 3 आईएसएस की सैलेरी रोकने के आदेश

कोर्ट फैसले के साढ़े तीन साल बाद भी नहीं किया भुगतान • अवमानना के मामलों पर कोर्ट की सरख्ती

जनमार्ग न्यूज

जोधपुर। राजस्थान हाईकोर्ट द्वारा करीब साढ़े तीन साल पहले कुछ याचिकाकर्ताओं को उनके चयनित वेतनमान और एरियर का भुगतान करने के आदेश देने के बावजूद सरकारी अफसरों ने आदेश की अनदेखी की। इससे नाराज हाईकोर्ट के जस्टिस दिनेश मेहता ने प्रदेश के तीन आईएसएस अधिकारी, हेमंत गेरा, राजेंद्र कुमार भट्ट और ताराचंद मीणा को मासिक तनखाह रोकने के आदेश राज्य सरकार को दिए हैं। इसके साथ ही कार्मिक विभाग के वर्तमान प्रमुख सचिव को कोर्ट में व्यक्तिगत रूप से उपस्थित रहने, क्लर्क से लेकर



कलेक्टर तक अवमानना फाइल से संबंधित सभी पूर्व और वर्तमान जिम्मेदार कार्मिकों की सूची भी कोर्ट में पेश करने के निर्देश दिए हैं। कोर्ट के इन निर्देशों की पालना सुनिश्चित हो, इसके लिए आदेश की कॉपी राज्य के मुख्य सचिव को भेजने के लिए हाईकोर्ट रजिस्ट्री को भी निर्देशित किया गया है।

गंदे नाले के पास मिली नवजात बच्ची

जनमार्ग न्यूज

चंडीगढ़। मोहाली स्थित ढकाली (जीरकपुर) इंसानियत को झकझोर देने वाली घटना सामने आई है। यहां एक नवजात बच्ची को गंदे नाले के पास लावारिस हालत में मिली। वहीं पास से गुजर रहे राहगीर ने जब बच्ची को देखा तो उसको तुरंत नजदीक के अस्पताल पहुंचाया। वहां बच्ची की हालत को देखते हुए उसे चंडीगढ़ सेक्टर 32 अस्पताल में रेफर कर दिया। मामले की सूचना पुलिस को दे दी गई है। पुलिस ने मामले में आसपास लगे सभी सीसीटीवी कैमरे खंगालने शुरू कर दिए हैं।



प्लास्टिक थैलियों पर कार्रवाई के लिए चार टीमों का गठन

पहले दिन 779 किलोग्राम प्लास्टिक थैलियां जब्त, जुर्माना लगाया

जनमार्ग न्यूज

श्रीगंगानगर। नगरपरिषद की ओर से श्रीगंगानगर द्वारा प्लास्टिक मुक्त गंगानगर अभियान श्रीगंगानगर शहर में प्रारम्भ किया गया है। परिषद् द्वारा आदेश जारी कर बाजार क्षेत्र, सब्जी मंडी क्षेत्र, गोदाम, रेहड़ी इत्यादि पर सिंगल यूज प्लास्टिक के उपयोग करने वाले अथवा वहां प्लास्टिक थैलिया पाये जाने पर थैलियां जब्त करने एवं जुर्माना राशि वसूल किये जाने हेतु परिषद् अधिकारी/कर्मचारियों को 04 टीमों का गठन किया गया है। टीमों द्वारा 12 मार्च को प्लास्टिक थैलियों के संबंध में कार्यवाही की गई। कार्यवाही दौरान 779 किलोग्राम प्लास्टिक थैलियां जब्त की गई हैं एवं 10,500 रु. का जुर्माना लगाया



गया। श्री रजत यादव, आई.ए.एस. आयुक्त नगर परिषद, श्रीगंगानगर ने बताया कि परिषद् द्वारा यह अभियान लगातार जारी रखा जावेगा, हमारा मुख्य उद्देश्य शहर को प्लास्टिक मुक्त करना है। आमजन व दुकानदारों से निवेदन है कि वे प्लास्टिक केरी बेग्स के स्थान पर कपड़े के थैले का उपयोग करे अन्यथा उन्हें उक्त कार्यवाही का सामना करना पड़ सकता है। नगरपरिषद की कार्रवाई के बाद प्लास्टिक बेचने वाले व्यापारियों में हड़कंप मचा हुआ है। वहीं शहर में अनेक स्थानों पर स्थित गोदामों में बड़ी मात्रा में प्लास्टिक बैग भरे पड़े हैं, जिन तक अभी नगरपरिषद के अधिकारी नहीं पहुंचा पाए हैं।

आईसीसी वनडे रैंकिंग में रोहित शर्मा नंबर-3 बल्लेबाज

जनमार्ग न्यूज



दुबई। आईसीसी वनडे बैटर्स रैंकिंग में भारतीय कप्तान रोहित शर्मा तीसरे नंबर पर पहुंच गए हैं, जबकि टीम के उप कप्तान शुभमन गिल अभी भी टॉप पर बने हुए हैं। चैंपियंस ट्रॉफी 2025 के फाइनल मुकाबले में 76 रन की शानदार पारी खेलने वाले रोहित शर्मा को आईसीसी की ताजा वनडे रैंकिंग में 2 पायदान का फायदा हुआ। बुधवार को जारी रैंकिंग में रोहित ने विराट कोहली और हेनरिक क्लासेन को पीछे छोड़ा। रोहित की रेटिंग बढ़कर 756 हो गई है। विराट 5वें स्थान पर खिसक गए हैं। बॉलर्स रैंकिंग में स्पिनर कुलदीप यादव को 3 और कीवी कप्तान मिचेल सैंटन को 6 स्थान का फायदा हुआ।

होली से पहले उत्तरप्रदेश में मस्जिदों को तिरपाल से ढंका



जनमार्ग न्यूज

शाहजहांपुर। इस बार होली 64 साल बाद रमजान के जुमे के दिन है। इससे पहले 1961 में 4 मार्च को होली और रमजान का शुक्रवार (जुमा) साथ-साथ था। रंग में भंग न पड़ जाए, इसके लिए उत्तर प्रदेश में पुलिस प्रशासन अलर्ट है। प्रदेश के 10 जिलों में जुमे की नमाज का वक बदल दिया गया है। मस्जिदों को रंग-गुलाल से बचाने के लिए तिरपाल से ढंका दिया गया है। शाहजहांपुर में सबसे ज्यादा 67

हरियाणा बीजेपी अध्यक्ष पर दर्ज गैंगरेप केस खारिज

जनमार्ग न्यूज



कसौली। हरियाणा बीजेपी के प्रदेश अध्यक्ष मोहनलाल बड़ौली और सिंगर रांकी मित्तल पर हिमाचल पर दर्ज गैंगरेप केस खत्म हो गया है। इस मामले में बुधवार को हिमाचल के कसौली कोर्ट में सुनवाई हुई। कोर्ट ने पुलिस की क्लोजर रिपोर्ट को स्वीकार कर लिया। दरअसल, कसौली पुलिस ने महिला की शिकायत पर दर्ज केस में सबूत नहीं मिलने के बाद क्लोजर रिपोर्ट दायर की थी। इस पर कोर्ट ने दो बार महिला के दोनों एड्वेस पर समन जारी किए, ताकि महिला के बयान कलमबद्ध करने के बाद इस केस की क्लोजर रिपोर्ट पर फैसला लिया जा सके। मगर महिला ने दोनों बार समन रिसीव नहीं किए। सहायक जिला न्यायवादी विकास शर्मा ने बताया कि कोर्ट ने पुलिस की क्लोजर रिपोर्ट को स्वीकार कर लिया है।

सेना के सूबेदार की हार्ट अटैक से मौत

जनमार्ग न्यूज

जोधपुर। असम के दार्जिला पोस्ट पर तैनात जोधपुर के सूबेदार सुखराम बिशोई ढाका (48) का हार्ट अटैक से निधन हो गया। 18,500 फीट की ऊंचाई पर उन्हें अचानक सीने में दर्द की शिकायत हुई। नीचे लाकर इलाज के दौरान रविवार (10 मार्च) को उन्होंने अंतिम सांस ली। उनकी पार्थिव देह बुधवार सुबह दिल्ली से जोधपुर पहुंची। सैन्य वाहन से उनके पैतृक गांव जाजीवाल विशनोइयान (धोरा) को करीब 11.15 बजे ले जाया गया, जहां दोपहर में सैन्य सम्मान के साथ उनका अंतिम संस्कार किया गया। जोधपुर से जाजीवाल के बीच सैन्य वाहन जहां से भी गुजरा, वहां के लोगों ने नम आंखों से उन्हें श्रद्धांजलि दी।

अजमेर हाई सिक्योरिटी जेल से नशे का कारोबार

कुख्यात गैंगस्टर ऋतिक बॉक्सर को प्रोडक्शन वारंट से गिरफ्तार कर पुलिस कर रही है पूछताछ

जनमार्ग न्यूज

श्रीगंगानगर। प्रदेश में सर्वाधिक हाई सिक्योरिटी वाली मानी जाने वाली अजमेर जेल से ही नशे के कारोबार का संचालन किया हो रहा है। इस कारोबार का पता लगाने के लिए श्रीगंगानगर जिले की मुकलावा थाना पुलिस ने इस जेल में बंद कुख्यात गैंगस्टर ऋतिक ठाकुरवानी उर्फ बॉक्सर को अदालत से प्रोडक्शन वारंट जारी करवाकर अपनी हिरासत में लिया है। उसे अजमेर जेल से कड़ी सुरक्षा में आज श्रीगंगानगर लाया गया और अदालत में पेश किया गया। मुकलावा थाना प्रभारी सब इंस्पेक्टर संपत धायल ने बताया कि पिछले हफ्ते गिरफ्तार



किए गए रमेश उर्फ धोलू (27) पुत्र भूपराम निवासी मटोरियावाली ढाणी जिला हनुमानगढ़ से पूछताछ में खुलासा हुआ है कि उसने अजमेर जेल में बंद ऋतिक ठाकुरवानी के कहने पर विगत 19 फरवरी को रायसिंहनगर निवासी दंपति आशीष राठी-सिमरन राठी को अवैध रूप से

हैरोइन की सप्लाई की थी। इस दंपति को रायसिंहनगर थाना के प्रभारी सीआई सत्यनारायण गोदारा ने विगत एक मार्च को घर पर छापामार कर गिरफ्तार किया था। दंपति के घर से 128 ग्राम हैरोइन, 75 ग्राम अफीम, तीन जीवित कारतूस और 10 लाख 83 हजार 390 रुपए की संदिग्ध राशि जब्त की थी। दंपति के विरुद्ध दर्ज हुए मुकदमे की आगे जांच मुकलावा थाना प्रभारी सब इंस्पेक्टर संपत धायल को दी गई दंपति से पूछताछ कर रमेश उर्फ धोलू को गिरफ्तार किया गया। अब ऋतिक बॉक्सर को गिरफ्तार किया गया है जो कि जयपुर में जवाहर सिकल थाना अधीन मालवीयनगर का निवासी है। वह कुख्यात बदमाश है।

लाइब्रेरी में छात्रों के बीच झगड़े में एक की मौत

जनमार्ग न्यूज

दौसा। दौसा में दो छात्रों के बीच हुए झगड़े में एक छात्र गंभीर रूप से घायल हो गया। सूचना पर परिजन मौके पर पहुंचे और घायल को लेकर जिला अस्पताल के लिए रवाना हुए, जहां उसकी मौत हो गई। घटना से गुस्साए परिजनों ने हॉस्पिटल में हंगामा किया। वे युवक का शव लेकर दौसा से कौथून जाने वाले नेशनल हाईवे 148 पर रालावास गांव पहुंचे और हाइवे पर ही शव रखकर प्रदर्शन किया। इससे हाईवे पर लंबा जाम लग गया और दोनों तरफ का यातायात जाम हो गया। सूचना पर एसपी दिनेश अग्रवाल, डिप्टी एसपी दिलीप मीणा और थाना पुलिस टीम मौके पर पहुंची। मामले में परिजनों से समझाइश का प्रयास जारी है। घटनाक्रम रामगढ़ पंचवाया थाना क्षेत्र के रालावास गांव में शाम करीब 5 बजे हुई।



अपने आसपास की ताजा घटनाओं एवं दुर्घटनाओं की जानकारी व फोटो मो. 94140-87692, 77421-86692, 93526-86083 पर दें। E-mail: Morningjanmarg@gmail.com



जुलूस और विवाद

पुलिस दखल देकर स्थिति पर नियंत्रण कर ले, मगर इस बीच आपसी संदेह का जो माहौल बन जाता है, वह किसी के लिए अच्छा नहीं होता। आमतौर पर लोगों को बेवजह उन्माद से नुकसान समझ में आ जाता है, पर तब तक देर हो चुकी होती है और बहुत कुछ बिगड़ जाता है। भारत के आइसीसी चैंपियंस ट्राफी जीतने पर देश में सभी को खुशी हुई होगी। इस मौके पर जश्न मनाया भी स्वाभाविक है। मगर इससे उपजी इस अफसोसनाक स्थिति पर समाज के सभी संवेदनशील लोगों को सोचने की जरूरत है कि अगर कोई मौका सभी के लिए खुश होने का हो, उस समय दो पक्षों के बीच टकराव देश को किस ओर ले जाएगा। गौरतलब है कि चैंपियंस ट्राफी में भारत के खिलाफ जीतने के बाद जब रविवार को मध्यप्रदेश में इंदौर के महु में कुछ लोग विजय जुलूस निकाल रहे थे, तो एक मस्जिद के पास दो पक्षों में विवाद हो गया। इसके बाद पत्थरबाजी हुई और फिर लोगों ने दुकानों और वाहनों में आग लगा दी। गुजरात के गांधीनगर में भी जीत के जश्न में निकाली गई रैली के दौरान हिंसक घटना हुई। हालांकि पुलिस ने स्थिति संभाल ली, मगर यह सवाल बेहद दुखद है कि खुशी जाहिर करने के मौके पर किसी भी व्यक्ति या समूह को तनाव और हिंसा का माहौल पैदा करने की खुराफत क्यों सुझती है और क्या ऐसे लोग समाज और देश के हित को प्रभावित नहीं करते। दरअसल, जब भी इस तरह की कोई घटना होती है, तब सबसे ज्यादा देश को उस सांस्कृतिक संरचना को नुकसान पहुंचता है, जिसमें आमतौर पर सभी लोग शांति और खुशी से साथ रहने की कोशिश करते हैं। लेकिन अक्सर ऐसी घटनाएं सामने आ जाती हैं, जिनमें देश की किसी उपलब्धि पर खुशी जाहिर करने के क्रम में दो पक्षों के बीच टकराव और हिंसा की स्थिति बन जाती है। यह बेहद तकलीफदेह स्थिति है। इसके बाद भले पुलिस दखल देकर स्थिति पर नियंत्रण कर ले, मगर इस बीच आपसी संदेह का जो माहौल बन जाता है, वह किसी के लिए अच्छा नहीं होता। आमतौर पर लोगों को बेवजह उन्माद से नुकसान समझ में आ जाता है, पर तब तक देर हो चुकी होती है और बहुत कुछ बिगड़ जाता है। जरूरत इस बात की है कि खुशी और जश्न के बीच होने वाली हिंसा की घटनाओं को सबक के तौर पर लिया जाए और सभी समुदाय के लोग इस मसले पर सजग रहें, ताकि वैसी स्थिति दोबारा न पैदा हो।

विदेशों में बसा हिंदू समुदाय भी पर्यावरण संरक्षण के प्रति अपने दायित्व का निर्वाह कर रहा है। इस बात को अब विदेशों में भी स्वीकार कर इससे प्रेरणा ली जाने लगी है। ब्रिटेन के इंस्टीट्यूट फॉर द इम्पैक्ट ऑफ फेथ इन लाइफ (आईआईएफएल) की ओर से हाल में किए गए एक अध्ययन में यह निष्कर्ष सामने आया है। अध्ययन की रिपोर्ट में उल्लेख है कि पर्यावरण सुरक्षा के मुद्दे पर ब्रिटेन में हिंदू समुदाय बाकी समुदायों की तुलना में सबसे ज्यादा सक्रिय है। अधिकांश हिंदू पर्यावरण के लिए कुछ न कुछ कर रहे हैं। कण-कण में भगवान के होने का विश्वास उनका प्रेरणास्रोत है। 64 फीसदी हिंदू 'रीवाइलिंग' यानी इको सिस्टम की नई जिंदगी देने में शामिल हैं। 78 फीसदी हिंदू अपनी आदतों में इसलिए बदलाव लाते हैं ताकि पर्यावरण को नुकसान कम हो। 44 प्रतिशत हिंदू पर्यावरणीय संगठनों से जुड़े हैं। अध्ययन में हिंदू, मुस्लिम और ईसाई समुदायों के पर्यावरण संबंधी नजरिये और गतिविधियों का विश्लेषण किया गया है। रिपोर्ट से पता चलता है कि ब्रिटेन के 82 फीसदी ईसाई धर्म को पर्यावरण सुरक्षा से जोड़ते हैं पर उनके सुरक्षा संबंधी काम सबसे कम हैं। अगर हिंदू पर्यावरण संरक्षण के लिए सक्रिय है तो इसका मुख्य कारण यह है कि हिंदू धर्म में 'वसुधैव कुटुंबकम्' की भावना निहित है जो संपूर्ण सृष्टि को एक परिवार के रूप में देखने की शिक्षा देती है। यही भाव हममें प्रकृति के प्रति एकात्मता का भाव विकसित करता है। आज जब पूरी दुनिया जलवायु परिवर्तन की चुनौती से जूझ रही है, तब सनातन संस्कृति की यह सोच और व्यवहार मानवता के लिए एक प्रेरणा बन सकता है। यह अध्ययन पर्यावरण संकट और जलवायु परिवर्तन के खतरों के दृष्टिगत बहुत महत्वपूर्ण है। इस अध्ययन से न सिर्फ सनातन संस्कृति और पर्यावरण के संबंधों का पता चलता है, वहीं यह बात भी साबित होती है कि दशकों पहले कामकाज के

सनातन संस्कृति में पर्यावरण समस्या का हल

भारतीय सनातन संस्कृति और पर्यावरण के बीच युगों पुराना नाता है। एक सनातन संस्कृति ही है, जिसमें प्रकृति को केवल अस्तित्व का आधार ही नहीं बल्कि पूजनीय माना गया है। आधुनिक विज्ञान में जिस पर्यावरणीय संतुलन की बकालत की जाती है, उस संतुलन को सनातन परंपराओं में सदियों से साधा जा रहा है। सनातन संस्कृति में प्रत्येक प्राकृतिक तत्व को दिव्य माना गया है। हमारे लिए सूर्य, जल, वायु और वनस्पति सब देवतुल्य हैं। जरूरत के समय पेड़ों को काटने से पहले उनकी अनुमति मांगने और तुलसी पत्र तोड़ते समय विनम्र भाव से क्षमा मांगने की विनम्रता केवल हमारी संस्कृति में ही है।

हम सूर्यास्त के बाद फूल-पतियां इसलिए नहीं तोड़ते क्योंकि तब वे विश्राम की अवस्था में होते हैं। न केवल भारत में बल्कि विदेशों में बसा हिंदू समुदाय भी पर्यावरण संरक्षण के प्रति अपने दायित्व का निर्वाह कर रहा है। इस बात को अब विदेशों में भी स्वीकार कर इससे प्रेरणा ली जाने लगी है। ब्रिटेन के इंस्टीट्यूट फॉर द इम्पैक्ट ऑफ फेथ इन लाइफ (आईआईएफएल) की ओर से हाल में किए गए एक अध्ययन में यह निष्कर्ष सामने आया है। अध्ययन की रिपोर्ट में उल्लेख है कि पर्यावरण सुरक्षा के मुद्दे पर ब्रिटेन में हिंदू समुदाय बाकी समुदायों की तुलना में सबसे ज्यादा सक्रिय है। अधिकांश हिंदू पर्यावरण के लिए कुछ न कुछ कर रहे हैं। कण-कण में भगवान के होने का विश्वास उनका प्रेरणास्रोत है। 64 फीसदी हिंदू 'रीवाइलिंग' यानी इको सिस्टम की नई जिंदगी देने में शामिल हैं। 78 फीसदी हिंदू अपनी आदतों में इसलिए बदलाव लाते हैं ताकि पर्यावरण को नुकसान कम हो। 44 प्रतिशत हिंदू पर्यावरणीय संगठनों से जुड़े हैं। अध्ययन में हिंदू, मुस्लिम और ईसाई समुदायों के पर्यावरण संबंधी नजरिये और गतिविधियों का विश्लेषण किया गया है। रिपोर्ट से पता चलता है कि ब्रिटेन के 82 फीसदी ईसाई धर्म को पर्यावरण सुरक्षा से जोड़ते हैं पर उनके सुरक्षा संबंधी काम सबसे कम हैं। अगर हिंदू पर्यावरण संरक्षण के लिए सक्रिय है तो इसका मुख्य कारण यह है कि हिंदू धर्म में 'वसुधैव कुटुंबकम्' की भावना निहित है जो संपूर्ण सृष्टि को एक परिवार के रूप में देखने की शिक्षा देती है। यही भाव हममें प्रकृति के प्रति एकात्मता का भाव विकसित करता है। आज जब पूरी दुनिया जलवायु परिवर्तन की चुनौती से जूझ रही है, तब सनातन संस्कृति की यह सोच और व्यवहार मानवता के लिए एक प्रेरणा बन सकता है। यह अध्ययन पर्यावरण संकट और जलवायु परिवर्तन के खतरों के दृष्टिगत बहुत महत्वपूर्ण है। इस अध्ययन से न सिर्फ सनातन संस्कृति और पर्यावरण के संबंधों का पता चलता है, वहीं यह बात भी साबित होती है कि दशकों पहले कामकाज के

सिलसिले में विदेशों में बस गए हिंदू आज भी अपनी संस्कृति को आत्मसात किए हुए हैं। हिंदू सनातन धर्म में पर्यावरण केवल आध्यात्मिकता या पूजा-पाठ तक सीमित नहीं है बल्कि यह संपूर्ण सृष्टि के प्रति एक गहरी जागरूकता और सम्मान की भावना से ओत-प्रोत है। हमारी संस्कृति में प्रकृति और जीव-जंतुओं को पूजनीय मानते हुए उनके संरक्षण पर जोर दिया गया है। इससे हिंदू धर्म में पर्यावरण संरक्षण केवल नैतिक दायित्व नहीं है बल्कि धार्मिक आस्था और दैनिक जीवन का अभिन्न अंग भी है। सनातन धर्म में यह मान्यता है कि संपूर्ण सृष्टि पृथ्वी, जल, अग्नि, वायु और आकाश पंचतत्वों से बनी है। इन पंचतत्वों को संतुलित रखना जीवन का मूल



उद्देश्य है। इसी कारण पर्यावरण को शुद्धता और संतुलन बनाए रखना हिंदू दर्शन का प्रमुख भाग है। सनातन संस्कृति में पग-पग पर पर्यावरण संरक्षण के उपाय किए गए हैं। नदियों को देवी मानकर पूजने के पीछे गंगा, यमुना, नर्मदा, कृष्णा आदि तमाम नदियों की पवित्रता को बनाए रखने की मंशा ही तो है।

हवन और यज्ञ में प्राकृतिक जड़ी-बूटियों का उपयोग करने के पीछे पर्यावरण को शुद्ध करने की भावना निहित है। हमारे पुरखों ने योग और प्राणायाम के जरिए शुद्ध वायु का महत्व कितने वैज्ञानिक ढंग से समझाया है। पेड़ों और वनस्पतियों को देवतुल्य मानकर उनकी पूजा के पीछे उनके संरक्षण की भावना ही तो है। सदियों पहले जिस तुलसी की मां लक्ष्मी का स्वरूप मानकर हर घर में लगाने की परंपरा शुरू की, उसके औपधीय गुणों को आज वैज्ञानिक भी स्वीकार करते हैं। हमारे यहां प्राचीन काल में ही ऋषि-मुनि आश्रमों में वन लगाने को प्राथमिकता दी गई और आज भी मंदिरों और आश्रमों में पौधरोपण को पवित्र कार्य के रूप में करके उसका अनुसरण किया जा रहा है। हमारे देश में पर्यावरण संरक्षण हमारी शिक्षा पद्धति का प्राचीन काल से ही भाग रहा है। हमारे ऋषि-मुनि

जीवन का मार्गदर्शन करती है अंतःकरण की आवाज

हमारे अंतःकरण की आवाज हमारी मुख्य मार्गदर्शक होती है। यही हमें सही और गलत में अंतर का आभास कराती है। मनोविज्ञान के अनुसार, जब किसी मनुष्य का कोई कार्य, विचार और अभिव्यक्ति नैतिक मूल्यों के विपरीत परिणाम देती है तो अंतर्मन की आवाज उस व्यक्ति में स्थानि और पश्चाताप की भावना को जन्म देती है, लेकिन जब हमारे कार्य नैतिक मूल्यों के अनुरूप परिणाम देते हैं तो इससे मन भीतर से प्रसन्न होता है। आज के इस कोलाहल भरे समय में हम प्रायः अपने अंतःकरण की आवाज को सुन नहीं पाते या उसे सुनकर उस पर अपेक्षित मनन नहीं करते। यही कारण है कि हम अपने जीवन में भटकाव महसूस करते हैं। महात्मा गांधी तो अंतःकरण की आवाज को ही सर्वोच्च मानते थे। उनके कई निर्णयों का आधार ही अंतःकरण की आवाज थी। इसी कारण गांधीजी सत्य के साथ खड़े रहे। इसीलिए उनके द्वारा किए गए अधिकांश प्रयोग सफल रहे। जीवन में सदैव संतुष्ट एवं प्रसन्न रहने का सरल सा तरीका यही है कि हम अपने अंतःकरण की आवाज सुनें, क्योंकि हमारे अंदर से आने वाली आवाज प्रत्येक परिस्थिति में सही होती है। हम जब कभी भी कुछ गलती या बुरा आचरण कर रहे होते हैं, तब हम अपनी भूल को जानते हैं। हमें कुछ अटपटा सा लगता है। भीतर से आवाज आती है कि यह कार्य उचित नहीं है। यही हमारे अंतःकरण की आवाज होती है। यही आवाज हमें कुछ गलत करने से रोकती है। जब हम अपने अंतःकरण की आवाज को अनसुना करते हैं तो अंतरात्मा से हमारा संपर्क कमजोर हो जाता है।

अपने बल पर न करे घमंड न दूसरों को कमजोर समझे

महाभारत युद्ध में अर्जुन और कर्ण आमने-सामने थे। दोनों दिव्य अस्त्र-शस्त्रों से लड़ रहे थे। जब-जब अर्जुन के तीर कर्ण के रथ पर लग रहे थे तो कर्ण का रथ बहुत पीछे खिसक रहा था। दूसरी ओर जब-जब कर्ण के तीर अर्जुन के रथ पर लगते तो उसका रथ थोड़ा सा ही पीछे खिसकता था। ये देखकर अर्जुन को घमंड हो गया कि उसके बाणों में ज्यादा शक्ति है। अर्जुन ने ये बात श्रीकृष्ण से कही तो भगवान ने कहा कि तुम्हारे बाणों से ज्यादा शक्ति कर्ण के बाणों में है। भगवान की बात सुनकर अर्जुन ने कहा कि ये कैसे संभव है, मेरा रथ तो थोड़ा सा ही पीछे खिसक रहा है। श्रीकृष्ण ने कहा कि तुम्हारे रथ पर मैं स्वयं बैठा हूँ, ऊपर ध्वजा पर हनुमान जी विराजित हैं, तुम्हारे रथ के पहिए को शेषनाग ने धाम रखा है। इतना होने के बाद भी कर्ण के बाण ये रथ पीछे खिसक रहा है तो इसका मतलब यही है कि उसके बाणों में ज्यादा शक्ति है। यदि ये न होता तो पता नहीं तुम्हारे रथ की क्या स्थिति होती। ये बात सुनकर अर्जुन को अपनी गलती का अहसास हो गया और उसका घमंड टूट गया। इस कथा में श्रीकृष्ण ने अर्जुन को सीख दी है कि कभी अपनी शक्ति का घमंड न करें और शत्रु को कमजोर न समझें। यथा स्थिति का अच्छा से अवलोकन करें।

गॉल ब्लैडर सर्जरी के बाद कैसी हो डाइट

खराब लाइफस्टाइल और खराब खानपान का सीधा असर हमारी सेहत पर पड़ता है। खासतौर पर गॉल ब्लैडर पर, जिसे हिंदी में पिताशय भी कहते हैं। गॉल ब्लैडर हमारे सबसे कीमती ऑर्गन लिवर के नीचे बैठा हुआ एक छोटा सा हिस्सा है, जो बाइल यानी पित्त बनाता है। यह फैट को पचाने में मदद करता है। यह आकार में छोटा है, लेकिन शरीर में बड़े-बड़े काम करता है। अगर यह गॉल ब्लैडर ठीक से काम न करे, इसमें स्टोन यानी पथरी हो जाए तो इसका पूरा फंक्शन बिगड़ जाता है। पथरी होने पर जब पेट के दाहिनी तरफ असहनीय दर्द उठता है, तब डॉक्टर इसे सर्जरी करके शरीर से बाहर निकालने की सलाह देते हैं। मेडिसिन की भाषा में गॉल ब्लैडर रिमूवल सर्जरी को कोलीसिस्टेक्टॉमी कहते हैं। ग्लोबल डेटा डॉट काम के अनुसार, वर्ष 2022 में भारत में कुल 32,90,339 गॉल ब्लैडर सर्जरी की गई। गॉल ब्लैडर जिसे पिताशय की थैली भी कहते हैं, यह हमारे पेट के दाहिनी तरफ होता है। इसका काम पित्त (बाइल जूस) बनाना है। यह बॉडी के फैट को पचाने में मदद करता है। बाइल जूस हमारे खाने में मौजूद फैट को फैटी एसिड में बदलता है, और विषाक (टॉक्सिक) पदार्थों को बाहर निकालता है।



अगर गॉल ब्लैडर में स्टोन हो जाए तो इससे हमारे पाचन पर असर पड़ता है। खाना पचने में मुश्किल पैदा होती है। जब भी कोई सर्जरी होती है, उसके बाद शरीर में कुछ कॉम्प्लिकेशन होने की आशंका बनी रहती है, जैसे कि ब्लॉडिंग, दर्द, इन्फेक्शन, सूजन, वगैरह। वहीं अगर बात की जाए गॉल ब्लैडर सर्जरी की, तो इसमें वैसे तो कोई इमेजर कॉम्प्लिकेशन नहीं होता है पर कुछ डाइजिटिव साइड इफेक्ट्स जरूर देखने को मिल सकते हैं। गॉल ब्लैडर सर्जरी के बाद डायरिया या पेट फूलने की समस्या हो सकती है। क्योंकि जब हमारे शरीर से गॉल ब्लैडर हटा दिया जाता है तो यह बाइल नहीं स्टोर कर पाता है, तब यह छोटी आंतों में धीरे धीरे पहुंचता है और वहां जाकर भारी मात्रा में इकट्ठा हो जाता है। ओवरलॉड हो जाने के कारण छोटी आंत जरूरत से ज्यादा पानी और नमक हमारी बांडी से

खींचता है, जिसके कारण डायरिया जैसी समस्या हो सकती है। गॉल ब्लैडर सर्जरी के बाद आमतौर पर कब्ज की समस्या हो सकती है। सर्जरी से पहले मरीज को एनेस्थीसिया दिया जाता है, जिसके बाद कुछ मरीजों में कब्ज की शिकायत हो सकती है। लेकिन जरूरी नहीं कि यह सभी को हो। गॉल ब्लैडर के ऑपरेशन के बाद हमारा शरीर फैट को नहीं पचा पाता है। इसे पचाने के लिए उसे कई दिक्कों का सामना करना पड़ता है। जब गॉल ब्लैडर सर्जरी की जाती है तो मरीज को बाहरी या अंदरूनी इन्फेक्शन से बचने के लिए कई मेडिसिन दी जाती हैं जैसे एंटासिड, एंटी इम्प्लेमेंशन, पेनिकिलर वगैरह। इन दवाइयों से कुछ मरीजों को अपच की समस्या हो सकती है। यह आमतौर पर लंबे समय तक नहीं रहती। गॉल ब्लैडर ऑपरेशन के दौरान अगर गलती से पथरी के कुछ टुकड़े बाइल डक्ट

शुरू करें। गॉल ब्लैडर की सर्जरी के बाद एक्यूंपच करने से एंटेन और दर्द कम हो सकता है। यह ध्यान रखना बेहद जरूरी है कि अच्छी डाइट और व्यायाम पिताशय से जुड़ी समस्याओं को कम करने के आसान तरीके हैं। सॉल्युबल फाइबर फूड यानी जो पानी में आसानी से घुल जाएं और पचने में आसान रहें जैसे कि ओट्स, सेब, अलसी के बीज, दलिया ही खाएं। सर्जरी के बाद मिर्च मसाला और तला हुआ खाना बिल्कुल नहीं खाएं क्योंकि गॉल ब्लैडर निकलने के बाद इन्हें पचाना मुश्किल होता है। तला हुआ खाना आपकी सेहत के लिए भी नुकसानदायक हो सकता है। कैफीन जैसे चाय या कॉफी पीना भी सेहत को नुकसान दे सकता है। साथ ही दूध या अन्य कोई डेयरी प्रोडक्ट्स भी एसिडिटी और खराब पाचन का कारण बन सकते हैं। इसलिए इनसे परहेज करें।

धूम्रपान मुक्त जीवन ही है स्वस्थ भविष्य की गारंटी

प्रतिवर्ष मार्च महीने के दूसरे बुधवार को 'धूम्रपान निषेध दिवस' मनाया जाता है, जो इस वर्ष 12 मार्च को मनाया जा रहा है। इस दिन का उद्देश्य निकोटोइन के आदी लोगों को धूम्रपान छोड़ने के लिए मदद पाने को प्रोत्साहित करना है। यह समाज पर धूम्रपान के दुष्परिणामों को उजागर करने और जीवन के स्वस्थ तरीकों तथा धूम्रपान मुक्त वातावरण को बढ़ावा देने का दिन है। पहली बार धूम्रपान निषेध दिवस 1984 में आयरलैंड गणराज्य में मनाया गया था। तब यह मार्च महीने के पहले बुधवार को मनाया जाता था लेकिन समय के साथ यह मार्च के दूसरे बुधवार को मनाया जाने लगा। इसके बाद से यूके सहित कई देशों में यह एक वार्षिक कार्यक्रम की भांति मनाया जाता है। प्रतिवर्ष यह दिवस एक खास विषय के साथ मनाया जाता है। इस वर्ष 'इस नो स्मोकिंग डे पर अपनी जिंदगी वापस लें' विषय के साथ मनाया जा रहा है। इस वर्ष का विषय हमें यह याद दिलाता है कि धूम्रपान छोड़कर हम न केवल अपने शारीरिक और मानसिक स्वास्थ्य में सुधार कर सकते हैं बल्कि अपने परिवार और प्रियजनों के साथ अधिक गुणवत्तापूर्ण समय भी बिता सकते हैं। धूम्रपान छोड़ने से हृदय रोग, कैंसर और सांस की बीमारियों का खतरा कम होता है। यह आर्थिक दृष्टिकोण से भी फायदेमंद है क्योंकि धूम्रपान पर खर्च होने वाले पैसे की बचत की जा सकती है। कई अध्ययनों में यह तथ्य सामने आ चुका है कि सिगरेट तथा अन्य धूम्रपान उत्पादों में मौजूद रसायन प्रतिवर्ष लाखों लोगों की जान ले लेते हैं। दरअसल सिगरेट के धुएँ में ऐसे रसायन होते हैं, जो धूम्रपान के दौरान और बाद में शरीर पर घातक प्रभाव डालते हैं। तंबाकू के सेवन से दुनियाभर में हर साल 80 लाख से ज्यादा मौतें होती हैं। निकोटोइन विकासशील मस्तिष्क को नुकसान पहुंचा सकता है। व्यस्कों के मुकाबले बच्चों के बहुत जल्दी आदी हो जाने की भी संभावना है। धूम्रपान करने वाले बच्चों में निकोटोइन अवसाद और चिंता से भी जुड़ा है। सार्वजनिक स्थलों के अलावा बंद कमरे में धूम्रपान करना तो धूम्रपान न करने वालों के लिए भी बेहद खतरनाक सिद्ध होता है, जिसके सबसे बड़े शिकार प्रायः घरों में बच्चे ही होते हैं।

चिकित्सा विशेषज्ञों का मानना है कि जिन बच्चों के माता-पिता बीड़ी-सिगरेट के आदी होते हैं, उन बच्चों में निमोनिया, ब्रोकॉइटिस जैसी सांस, गले और छाती की बीमारियां होना एक आम बात है। बच्चों में धूम्रपान के संपर्क में आने से श्वसन संक्रमण, कान में संक्रमण और अस्थिमा का दौरा पड़ सकता है। जहां तक तंबाकू उद्योग के हस्तक्षेप से बच्चों की सुरक्षा की बात है तो यह इसलिए बेहद महत्वपूर्ण हो जाता है क्योंकि बच्चों का मन-मस्तिष्क बहुत कोमल होता है और तंबाकू उद्योग बच्चों को लक्षित करने के लिए विभिन्न तरीकों का उपयोग करता है। ऐसे ही तरीकों में तंबाकू उद्योग आकर्षक विज्ञापनों और मार्केटिंग अभियानों का सहारा लेता है, जिनके जरिये बच्चों को तंबाकू उत्पादों को आकर्षक और वांछनीय लगने के लिए प्रेरित करने का प्रयास किया जाता है। सोशल मीडिया के जरिये भी तंबाकू कंपनियां बच्चों के साथ जुड़ने और उन्हें तंबाकू उत्पादों के बारे में जानकारी देने का प्रयास करती हैं। धूम्रपान करने से बच्चों को अनेक प्रकार की गंभीर स्वास्थ्य समस्याएं हो सकती हैं। डब्ल्यूएचओ के स्वास्थ्य संवर्धन विभाग के निदेशक डा. रुडिगर क्रेच कहते हैं कि वे इस बात से आश्चर्यचकित हैं कि तंबाकू उद्योग अनगिनत जिंदगियों को क्रोमट पर मुनाफ़ा कमाने के लिए इस हद तक जाएगा। उनके मुताबिक जैसे ही किसी देश की सरकार को लगता है कि उसने तंबाकू के खिलाफ लड़ाई जीत ली है, तंबाकू उद्योग स्वास्थ्य नीतियों में हेरफेर करने और अपने घातक उत्पादों को बेचने के अवसर को अपनी पकड़ में ले लेता है। डब्ल्यूएचओ का कहना है कि दुनियाभर में तंबाकू उद्योग के बढ़ते हस्तक्षेप से स्वास्थ्य नीति को बचाने के प्रयास लड़खड़ा गए हैं, इसीलिए उसने ऐसे में विभिन्न देशों से कार्रवाई तैयार करने का आह्वान किया है। चूंकि धूम्रपान करने से बच्चों में इसकी लत लगने की संभावना बहुत ज्यादा बढ़ जाती है, जो उनके जीवन को कई प्रकार से नकारात्मक रूप से प्रभावित कर सकती है, इसीलिए तंबाकू उद्योग के हस्तक्षेप से बच्चों की सुरक्षा के पुख्ता प्रबंध किया जाना समय की बहुत बड़ी मांग है। इसके लिए जरूरी यह भी है कि बच्चों तथा उनके माता-पिता को तंबाकू उद्योग के हस्तक्षेप और तंबाकू उत्पादों के खतरों के बारे में जागरूक करने के लिए विशेष अभियान चलाए जाएं और तंबाकू उत्पादों के उपयोग से संबंधित कानूनों का सख्ती से पालन किया जाए

अंतर जिला युवा आदान-प्रदान कार्यक्रम का समापन

जनमार्ग न्यूज



उनकी सोच और कर्मठता पर निर्भर करता है। अगर युवा सशक्त और सकारात्मक सोच के साथ कार्य करेंगे, तो देश किसी भी चुनौती का सामना कर सकता है। उन्होंने युवाओं से आग्रह किया कि वे अपनी ऊर्जा और क्षमताओं का उपयोग समाज को सशक्त बनाने में करें। कार्यक्रम अध्यक्ष सत्यनारायण सुथार ने राजस्थान की विविध संस्कृति और वेशभूषा पर चर्चा करते हुए कहा, राजस्थान अपनी सांस्कृतिक धरोहर और विविध परंपराओं के लिए प्रसिद्ध है। हर 50 किलोमीटर पर यहां की बोली, पहनावा और रहन-सहन बदलता है। ऐसे कार्यक्रम युवाओं को इन विविधताओं को समझने और आपसी सौहार्द को बढ़ाने का अवसर प्रदान करते हैं।

शिक्षाविद डॉ. सुमन चावला ने महिलाओं की आत्मनिर्भरता पर बल देते हुए कहा, आज के समय में महिलाओं का सशक्त और आत्मनिर्भर होना अत्यंत आवश्यक है। उन्हें अपनी भावनाओं और क्षमताओं पर नियंत्रण रखते हुए समाज में अपनी भूमिका को प्रभावी ढंग से निभाना चाहिए।

सोफ्टवेयर इंजीनियर डॉ. प्रमोद कुमार ने युवाओं को भारतीय संस्कृति के संरक्षण की प्रेरणा देते हुए कहा, आधुनिकता की दौड़ में हम अपनी परंपराओं और मूल्यों को भूलते जा रहे हैं। ऐसे कार्यक्रम हमें हमारी सांस्कृतिक धरोहर की महत्ता का बोध कराते हैं।

जिला युवा अधिकारी रीना केसरिया ने पांच दिवसीय कार्यक्रम की जानकारी देते हुए बताया कि इसमें भाग लेने वाले युवाओं को हनुमानगढ़ के ऐतिहासिक स्थलों का भ्रमण कराया गया। इनमें इंदिरा गांधी नहर परियोजना, भटनेर दुर्ग, सुखा सिंह-मेहाताब सिंह गुरुद्वारा, भद्रकाली मंदिर और 5000 साल पुरानी सभ्यता कालीबंगा के अवशेष शामिल थे। साथ ही, युवाओं को विभिन्न समासमयिक विषयों पर व्याख्यान और परिचर्चाओं के माध्यम से प्रशिक्षित किया गया।

कार्यक्रम के दौरान लोहड़ी पर्व का भी उत्सव मनाया गया। इस अवसर पर आदिवासी नृत्य, गरासिया नृत्य, घूमर और टीमली जैसे पारंपरिक नृत्यों को शानदार प्रस्तुतियां दी गईं। इन सांस्कृतिक गतिविधियों ने युवाओं को भारतीय परंपराओं से जोड़ने का कार्य किया।

जिला युवा कार्यक्रम सलाहकार समिति के सदस्य और सामाजिक कार्यकर्ता दलीप वर्मा ने बताया कि ऐसे कार्यक्रम युवाओं में आत्मविश्वास और व्यक्तित्व निर्माण के साथ-साथ उन्हें सांस्कृतिक विविधताओं को समझने का अवसर प्रदान करते हैं। युवाओं को एक-दूसरे की वेशभूषा, भाषा और रीति-रिवाजों से परिचित कराना इस कार्यक्रम का मुख्य उद्देश्य था।

रिटायर्ड इंस्पेक्टर कांतासिंह दिल्ली राजस्थान पेंशनर्स मंच के कार्यकारी जिलाध्यक्ष बने

जनमार्ग न्यूज



राजस्थान पेंशनर्स मंच की श्रीगंगानगर जिला इकाई का गठन गत दिवस अनुपगढ़ में हुई एक बैठक में किया गया जिसमें सर्वसम्मति से कार्यकारी जिलाध्यक्ष रिटायर्ड पुलिस इंस्पेक्टर कांतासिंह दिल्ली चुना गया। कांतासिंह दिल्ली सेवानिवृत्त पुलिस कर्मचारी कल्याण संघ के भी जिलाध्यक्ष हैं। उन्होंने पेंशनर्स मंच का कार्यकारी जिलाध्यक्ष चुने जाने पर कहा कि जिले में सभी सेवानिवृत्त और पेंशन भोगी कर्मचारियों की हर समस्या का समाधान उचित स्तर पर करवाया जाएगा। उनको सरकार द्वारा दी जाने वाली सुविधाओं और सेवाओं से भी लाभान्वित किया जाएगा। उन्होंने कहा कि सेवानिवृत्त पेंशन भोगी विभिन्न समस्याओं के समाधान के लिए भटकना पड़ता है। सरकारी दफ्तर में चक्कर काटने पड़ते हैं।

जगदेवसिंह संघ, सलाहकार समिति में कुलदीप सिंह दयोल, सरदूलसिंह व देवीलाल, उपसभाध्यक्ष ताराचंद सोनी व जगतारसिंह, मंत्री पुष्कराज व जालमसिंह, उपाध्यक्ष सतपाल डेलू व श्योकरण, संगठन मंत्री बलराम जाखड़ व गुरदेवसिंह, प्रचार मंत्री सुभाष गिला और विधि सलाहकार तिलकराज चुघ एडवोकेट बनाए गए हैं। सभाध्यक्ष किशनाराम, कोषाध्यक्ष राजेंद्र सिडाना, वरिष्ठ उपाध्यक्ष भागीरथ व सुभाषचंद्र अरोड़ा, महामंत्री कालूराम और संयोजक बलवंतसिंह बेनीवाल होंगे। रिटायर्ड थानेदार कांतासिंह दिल्ली ने कार्यकारी जिलाध्यक्ष बनने पर प्रदेशाध्यक्ष कैलाश क्रांतिकारी, प्रदेश कार्यकारी अध्यक्ष सूरजप्रकाश टाक, प्रदेश महामंत्री आशा कालड़ा, संभागीय अध्यक्ष मनोहर शर्मा और संभागीय महामंत्री सुभाष आचार्य का आभार व्यक्त किया है।

21 दिवसीय श्री श्याम सतरंगी फाग महोत्सव आयोजित

जनमार्ग न्यूज

सूरतगढ़। श्री श्याम सखा मंडल व महिला मंडल द्वारा आयोजित 21 दिवसीय श्री श्याम सतरंगी फाग महोत्सव का 19 वां श्री श्याम संध्या कीर्तन बजाव परिवार द्वारा आयोजित किया गया। मुख्य यजमान गोवर्धन बजाव ने सपत्नीक पूजन करके श्री श्याम बाबा के दरबार में विधिवत में श्रोत प्रवृत्त कर कड़ी खिचड़ा, कड़ी कचोरी, ड्राई फ्रूट, फलों व 56 भोग का भोग लगाकर प्रसाद वितरण किया। श्री श्याम सखा मंडल के पुजारी शास्त्री पवन कुमार ओझा ने मंत्र उच्चारण के साथ पूजन करवाया। श्री श्याम सखा मंडल के प्रसिद्ध भजन गायक दिनेश सागर, हर्ष कुमार, पायल सेठिया, करण सोनी, मनीषा स्वामी सहित कलाकारों ने श्री



श्याम बाबा के भजनों का गुणगान किया, भव्य श्री श्याम संध्या में पुष्प वर्षा इत्र वर्षा करके श्रद्धालुओं का स्वागत किया गया। इस अवसर पर पूर्व विधायक अशोक नागपाल, कांग्रेस ब्लॉक अध्यक्ष परसराम भाटिया, व्यापार मंडल पूर्व अध्यक्ष सुरेंद्र छाबड़ा, ललित सिडाना, दर्शन चुघ, खुदरा किराना विक्रेता संघ के अध्यक्ष किशोर कुमार गाबा, दर्शन भगत परनाम, नरेंद्र उर्फ मोनु कालड़ा, योगेश स्वामी सहित सैकड़ों श्रद्धालु मौजूद रहे। श्री श्याम सखा मंडल के संरक्षक अशोक नागपाल, संरक्षक विजय मुद्गल उर्फ लड्डू, अध्यक्ष सोनु बवेजा, सचिव अंकुर लडोइया, सह सचिव अजय कालड़ा, सत्यनारायण तावगिया, नरेश नागपाल, जॉनी नागपाल ने गोवर्धन बजाव परिवार को श्री श्याम नाम का दुपट्टा पहनाकर सम्मान प्रतीक देकर सम्मानित कर आभार प्रकट किया।

किसानों ने विभिन्न मांगों को लेकर नायब तहसीलदार को दिया ज्ञापन



जनमार्ग न्यूज

चूनावड। स्थानीय हॉस्पिटल के पास सहारन प्लाजा पर मंगलवार सुबह 11 बजे क्षेत्र के किसानों की विभिन्न मांगों को लेकर मीटिंग जीकेएस प्रधान रणजीत सिंह राजू, जीकेएस जिला अध्यक्ष रामकुमार सहारन, जीकेएस ब्लॉक अध्यक्ष चूनावड राजकरण सिंह के नेतृत्व में अन्य सरसों, चना की एमएसपी पर खरीद शुरू करने और खरीद में जन आधार कार्ड की अनिवार्यता समाप्त करने व गंग नहर में पर्याप्त पानी की मांग को लेकर चूनावड उप तहसील कार्यालय में ज्ञापन दिया गया प्रधान राजू ने बताया कि मीटिंग में जीकेएस मबरशिप दी गई और मंबरशिप कार्ड बनाकर कईयों को कार्ड दिए गए अन्य शेष किसानों को बना कर वितरण किए जाएंगे ज्ञापन देने में शामिल जीकेएस प्रधान रणजीत सिंह राजू, जीकेएस जिला अध्यक्ष रामकुमार सहारन जीकेएस ब्लॉक अध्यक्ष राजकरण सिंह, सुरेंद्र सिंह साहब राम सियाग, जगतार सिंह, जगदीश सियाग, कृष्णा सहारन, प्रमोद साहू, टहल सिंह जसवंत चाहर, जसवंत घणघस, संदीप चाहर, शीशपाल सियाग, कृष्ण झाड़रिया अमरजीत सिंह जोधे वाला सहित अन्य किसान उपस्थित थे।

भाविप मुख्य शाखा के चुनाव सर्वसम्मति से सम्पन्न

रघुवीर शर्मा पुनः अध्यक्ष तथा सुभाष भाटिया सचिव व विनोद गर्ग कोषाध्यक्ष चुने गए

जनमार्ग न्यूज

श्रीगंगानगर। भारत विकास परिषद, मुख्य शाखा, श्रीगंगानगर के सत्र 2025-26 के लिए चुनाव सर्वसम्मति से सम्पन्न हुए हैं। अग्रसेन नगर स्थित रिटायर्ड बैंक प्रबंध विजय गर्ग के आवास पर आयोजित कार्यक्रम में उत्तर प्रान्त के चुनाव प्रभारी श्यामसुन्दर चांडक की देखरेख में विधिवत चुनाव प्रक्रिया प्रारम्भ की गई। इस मौके पर उत्तर प्रान्त के 'अंगदान देहदान' प्रभारी राजेश कामरा तथा मुख्य शाखा विकास मित्र राजेंद्र चावला विशेष रूप से मौजूद रहे। भारत विकास परिषद मुख्य शाखा श्रीगंगानगर सदस्यों ने अनुकरणीय उदाहरण प्रस्तुत करते हुए सर्वसम्मति से समस्त पदाधिकारियों का चयन किया। सत्र 2025-26 के लिए रघुवीर शर्मा को पुनः अध्यक्ष, सुभाष भाटिया को सचिव तथा विनोद गर्ग को निर्विरोध कोषाध्यक्ष चुना गया है। सचिव नरेश अरोड़ा ने बताया



कि उक्त तीनों पदों के लिए चुनाव अधिकारी श्यामसुन्दर चांडक ने नियमानुसार एक-एक प्रस्तावक के साथ दो-दो समर्थक भी रखे। तत्पश्चात् समस्त पदों के लिए एक-एक आवेदन आने पर उनके द्वारा अध्यक्ष पद पर रघुवीर शर्मा, सचिव पद पर सुभाष भाटिया तथा कोषाध्यक्ष पद पर विनोद गर्ग के निर्विरोध निर्वाचन की घोषणा की गई। अध्यक्ष रघुवीर शर्मा ने पुनः महत्वपूर्ण दायित्व सौंपने पर समस्त सदस्यों का धन्यवाद ज्ञापित किया तथा वर्तमान सत्र में किए गए सेवा प्रकल्पों की

जानकारी दी एवं आगामी सत्र में भी सबके सहयोग से सामाजिक सरोकारों में अग्रणी भूमिका निभाने का विश्वास दिलाया। उत्तर प्रान्त के 'अंगदान देहदान' प्रभारी राजेश कामरा ने परिषद को नई ऊंचाइयों तक पहुंचाने के लिए अपने सारगर्भित विचार व्यक्त किए। इस अवसर पर विकास मित्र राजेंद्र चावला, अंगदान देहदान प्रभारी राजेश कामरा, चुनाव प्रभारी श्यामसुन्दर चांडक, शाखा अध्यक्ष रघुवीर शर्मा, सचिव नरेश अरोड़ा, कोषाध्यक्ष रामनिवास हिन्दू, परमजीत दाड़ा 'पम्मी', राजेंद्र

श्रीगंगानगर। शिक्षक संघ एलिमेंट्री सैकेंडरी टीचर एसोसिएशन रेसटा के प्रदेशाध्यक्ष मोहर सिंह सलावद ने राज्य के मुख्यमंत्री भजनलाल शर्मा, उपमुख्यमंत्री दिवा कुमारी, शिक्षा मंत्री मदन दिलावर, कैबिनेट मंत्री डॉ. किरोड़ी लाल मीणा को ज्ञापन भेजकर शिक्षकों की विभिन्न समस्याओं के शीघ्र निस्तारण की मांग की है। ज्ञापन में रेसटा के प्रदेशाध्यक्ष सलावद ने बताया कि मांगों में, पदोन्नत हुए व्याख्याता, प्राचार्य, जिला शिक्षा अधिकारियों का जल्द पदस्थापन करवाने, महात्मा गांधी अंग्रेजी माध्यम स्कूलों में जल्द पदस्थापन करवाने, 2 दिवसीय जिला व 2 दिवसीय राज्य स्तरीय शैक्षिक सम्मेलनों में शिक्षकों की शत प्रतिशत उपस्थिति अनिवार्य करने, तबादलों हेतु स्थायी तबादला नीति बनाकर सार्वजनिक तौर पर घोषित की जाए, जिससे विधायकों, जन प्रतिनिधियों की डिजायर प्रथा का चलन समाप्त हो, महंगाई भत्ता बढ़ाने की घोषणा, तृतीय श्रेणी शिक्षकों की 4 सत्रों व वरिष्ठ अध्यापकों की 2 सत्रों की बकाया पदोन्नति जल्द करवाने, 5 सितंबर को ब्लॉक, जिला व राज्य स्तरीय शिक्षक सम्मान हेतु आवेदन करने व पुरस्कृत होने वाले सभी शिक्षकों के समस्त दस्तावेजों को ऑनलाइन जारी करवाया जाए, जिससे सम्मान समारोह की पारदर्शिता बनी रहे, साथ ही राष्ट्रीय व राज्य स्तरीय शिक्षक सम्मान से सम्मानित शिक्षकों को उन स्कूलों में लगाया जाए जिन स्कूलों में डॉ. पी.एच.डी. विद्यार्थियों की संख्या अधिक हो, साथ ही बालिकाओं की शिक्षा से दूरी बनी हुई हो और नामांकन की संख्या कम हो। राज्य के समग्र शिक्षा के कार्यालय में 1382 पदों के लिए हुए इंटरव्यू का जल्द परिणाम जारी करवाने, उप प्राचार्य के 50 प्रतिशत पदों पर सीधी भर्ती करवाने, शिक्षकों को गैर शैक्षणिक कार्यों में नहीं लगाने, कम्प्यूटर अनुदेशकों का पदनाम कम्प्यूटर शिक्षक करने व के.ए. की पुनः समीक्षा करवाकर के.ए. संशोधन व विस्तार करवाने, शिक्षकों की सुरक्षा के लिए शिक्षक गरिमा अधिनियम बनाने, सभी उच्च माध्यमिक स्कूलों में अनिवार्य विषयों के पद स्वकृत करवाने, दो सरकारी बीएड कॉलेज (राजकीय उच्च अध्ययन शिक्षा संस्थान के नाम से ब्रीकाने व अन्तमेर) में संचालित है। इनमें स्कूल शिक्षा के कार्मिक लगे हुए हैं, जबकि बी.एड. व एम.एड. उच्च शिक्षा में आते हैं, इसलिए इन संस्थानों में उच्च शिक्षा के समकक्ष योग्यता वाले कार्मिक नेट, जे.आर.एफ., पी.एच.डी. को लगाने जाएं। शिक्षक संघ रेसटा के प्रदेशाध्यक्ष सलावद ने सरकारी स्कूलों में सीसीटीवी कैमरे लगाने, सभी सर्वगों की वेतन विसंगतियों को दूर करवाने, लेवल टू के संशोधित परिणाम में चयनित शिक्षकों को यथावत रखते हुए छात्रा पद स्वीकृत करके नव चयनितों को नियुक्ति देने की मांगों के जल्द निस्तारण करवाने की मांग की है।



श्री मद्भागवत कथा में मनाया श्री कृष्ण जन्मोत्सव

पावन धाम मंदिर के वार्षिकोत्सव के उपलक्ष्य में लगाया निःशुल्क डेंटल चेकअप कैंप, आज लगाया जाएगा रक्तदान शिविर

जनमार्ग न्यूज

श्रीगंगानगर। महावीर कालोनी स्थित श्री रामदूत हनुमान सेवा संस्थान (ट्रस्ट) द्वारा संचालित पावन धाम मंदिर में चल रही श्री मद्भागवत कथा में सोमवार को श्रद्धालुओं ने श्री कृष्ण जन्मोत्सव बड़े हर्षोल्लास पूर्वक मनाया। कृष्ण जन्म के मौके पर मंदिर में विशेष रूप से रंग बिरंगे गुब्बारों व लड्डियों से भव्य सजावट की गई। कथा व्यास पं. विनोद शास्त्री ने श्रीमद्भागवत कथा में सोमवार को श्रीकृष्ण जन्म की लीलाओं का वर्णन करते हुए धर्म, अर्थ, काम व मोक्ष की महत्ता पर प्रकाश डाला। उन्होंने कहा कि जब-जब धरती पर धर्म की हानि होती है, तब-तब भगवान अवतरित होते हैं। इसी प्रकार जब धरा पर अत्याचारी कंस के पापों का बोझ बढ़ गया, तब भगवान श्रीकृष्ण को अवतरित होना पड़ा। इसी तरह रावण के पापों का नाश करने और अहिल्या व शबरी



का उद्धार करने के लिए भगवान श्रीराम ने राजा दशरथ-मां कौशल्या के घर जन्म लिया था। कथा प्रसंग में जैसे ही श्रीकृष्ण का जन्म हुआ, श्रद्धालुओं ने थाली बजाते हुए खुशी का इजहार किया तथा नंद चर आनंद भयो, जय कन्हैया लाल की, हाथी-घोड़ा पालकी जय कन्हैया लाल की...जैसे कृष्ण बच्चों पर झूमते हुए एक दूसरे को बधाई दें। कृष्ण जन्म पर बच्चों को खिलौना, टॉफी व चाकलेट बांटे गए। इससे पहले रविवार को कथा व्यास ने श्रद्धालुओं को

राम जन्म प्रसंग श्रवण करवाया, इस अवसर पर पूरा मन्दिर प्रांगण श्रद्धालुओं से खराबूच था। मन्दिर प्रधान अशोक रूथी ने बताया कि श्रीमद्भागवत के चलते रोजाना श्रद्धालुओं की संख्या में बढ़ोतरी हो रही है। रोजाना मन्दिर से जुड़े सेवादारों की ओर से प्रभु श्री राम को सवामणियों का भोग लगाकर प्रसाद वितरित किया जा रहा है। ट्रस्ट सचिव टीकम चंद गर्ग ने बताया कि वार्षिकोत्सव के उपलक्ष्य में मन्दिर में आज सुबह 10 बजे से प्रभु इच्छ तक निःशुल्क

प्रतिभा सम्मान समारोह और रक्तदान शिविर का आयोजन करेगा विप्र फाउंडेशन

जनमार्ग न्यूज



श्रीगंगानगर। विप्र फाउंडेशन की राजस्थान जोनल-1 बी जोनल कार्यसमिति की बैठक आदर्श विद्या मंदिर सभाघर चुरू में गत दिवस हुई। बैठक में फाउंडेशन के राष्ट्रीय सचिव मुकेश रामपुरा, प्रदेशाध्यक्ष धनसुख तावगिया, प्रभारी भंवर पुरोहित, विप्र युवा प्रकोष्ठ के सुनील मिश्रा, सीमा मिश्रा, प्रदेश उपाध्यक्ष विश्वनाथ शर्मा, चुरू जिलाध्यक्ष शंभुदयाल शर्मा आदि ने विप्र फाउंडेशन के आगामी कार्यक्रमों के बारे में बताया। जिलाध्यक्ष मदन जोशी ने कार्यसमिति के दूसरे सेशन में जिलेवार प्रगति प्रजेंटेशन में शहर में विप्र फाउंडेशन की आरे से किए गए विभिन्न कार्यक्रमों की जानकारी दी। वहीं आगामी कार्यक्रमों में विप्र प्रतिभा सम्मान समारोह,

रक्तदान शिविर एवं करियर काउंसिलिंग आदि के बारे में बताया गया। मीडिया प्रभारी रिकंकांत शर्मा ने बताया कि कार्यसमिति की बैठक में कई प्रस्ताव पारित किए गए। प्रस्तावों में जरूरतमंद एवं अतिम छोर के लोगों तक केंद्र, राज्य सरकार एवं विप्र फाउंडेशन की विभिन्न योजनाओं का लाभ पहुंचाने के लिए कार्ययोजना बनाने एवं फाउंडेशन की ओर से हर साल

सीएचसी केंद्र में सीबीसी खतरा मशीन राम भरोसे



जनमार्ग न्यूज

चूनावड। स्थानीय सामुदायिक स्वास्थ्य केंद्र में तीन दिन पूर्व ही सीबीसी पुरानी खतरा मशीन ठीक करवाई गई है जिसका कोई पता नहीं कब खराब होकर धोखा दे जाएगी क्योंकि यह 20 वर्ष पुरानी मशीन है जो 5-6 बार ठीक करवाई जा चुकी है इसे दो-तीन दिन पूर्व भी इस मशीन को ठीक करवाया गया है इससे पूर्व बीच-बीच में दो-तीन माह के अंदर मशीन खराब होने से रोगियों को भारी परेशानी झेलनी पड़ी यह खराब मशीन राम भरोसे चल रही है इसका पता नहीं की चलती चलती कब खराब हो जानी है सीएचसी केंद्र प्रबंधन ने नई मशीन की मांग संबंधित विभाग के उच्च अधिकारियों से डेढ़ दो माह पूर्व मांग पत्र प्रेषित कर मांग की गई है।

पीर की दरगाह पर सालाना भंडारे व दीवान का आयोजित

लख दाता पीर की दरगाह पर श्रद्धालुओं ने माथा टेकर मानते मांगी

जनमार्ग न्यूज

चूनावड। चूनावड के निकट श्रीगंगानगर पदमपुर राजमार्ग पर पीर की दरगाह पर मंगलवार रात्रि को सातवां चलाया भंडारे में दीवान आयोजित किया गया पीर दरगाह के मुख्य सेवादर जसवंत सिंह व उनके गुरुजन बाबा दर्शन सिंह उचक, राजू बाबा, शेख बाबा द्वारा लख दाता पीर दरबार में पांच पीरो के चिराग कर कार्यक्रम को शुरू करवाया गया पीर की दरगाह पर श्रद्धालुओं द्वारा प्रसाद, झाड़ू नमक, पीर की चदर चढ़ाकर मंत्रों और दुआएं मांगते हुए माथा टेका पीर की दरगाह पर खेल खिलाड़ियों को दुकानों पर लोगों ने खूब खरीदारी की इस दीवान में लोक गायक



कलाकार मनदीप सागर ने भजन छले नू लोकी मेहणे मारदे केहडे पीर तो वधाई ले के आया-- और गली चो जादा पीर वेख्या---- बाबा की महिमा सुनाकर संगत को निहाल किया भंडारा में सेवादर भोला सिंह नरसोथ, गुरलाल

युवा दिवस पर नवनियुक्त अपर लोक अभियोजक प्रताप सिंह शेखावत का सम्मान

जनमार्ग न्यूज

हनुमानगढ़। युवा दिवस के अवसर पर युवाओं ने नवनियुक्त अपर लोक अभियोजक प्रताप सिंह शेखावत का भव्य स्वागत और अभिनंदन किया। कार्यक्रम में उपस्थित युवा समुदाय ने उत्साहपूर्वक उनकी उपलब्धियों की सराहना की और उन्हें प्रेरणा का स्रोत बताया।

इस अवसर पर युवा अनिल सिंह राठौड़ ने कहा, प्रताप सिंह शेखावत युवाओं के प्रेरणास्रोत और हिंदुवादी विचारधारा के प्रखर वक्ता हैं। उनके अपर लोक अभियोजक बनने से समाज के प्रत्येक व्यक्ति में खुशी की लहर दौड़ गई है। उनकी सफलता युवाओं के लिए यह संदेश है कि मेहनत और सच्चाई के रास्ते पर चलने से बड़े मुकाम हासिल किए जा सकते हैं।

कार्यक्रम में प्रिंस सिंगला ने अपने विचार साझा करते हुए कहा, 'प्रताप सिंह शेखावत के विचार युवाओं में जोश और आत्मविश्वास का संचार करते हैं। उनकी ऊर्जा और साहस से सभी प्रभावित हैं। उनके हौसले और मेहनत ने यह साबित कर दिया है कि सही नेतृत्व और दृष्टिकोण से समाज में सकारात्मक बदलाव लाए जा सकते हैं।'

युवाओं ने प्रताप सिंह शेखावत को फूल-मालाओं से सम्मानित करते हुए उनके उज्ज्वल भविष्य की कामना की।



उन्होंने इस बात पर जोर दिया कि शेखावत जैसे व्यक्तित्व समाज को नई दिशा और ऊर्जा प्रदान करते हैं।

कार्यक्रम के दौरान, युवाओं ने अपने संबोधन में बताया कि शेखावत की नियुक्ति से युवा वर्ग में नई उम्मीदें जागृत हुई हैं। उनकी कार्यशैली और विचारधारा ने युवाओं को प्रेरित किया है कि वे समाज और राष्ट्र की सेवा के लिए आगे बढ़ें।

प्रताप सिंह शेखावत ने अपने संबोधन में सभी युवाओं का धन्यवाद करते हुए कहा कि उनकी यह सफलता समाज और युवाओं के समर्थन के बिना संभव नहीं थी। उन्होंने युवाओं से अपील की कि वे अपने कर्तव्यों का पालन करें और देश के विकास में योगदान दें। उन्होंने यह भी कहा कि वे न्याय व्यवस्था के क्षेत्र में अपने कर्तव्यों को पूरी ईमानदारी

और निष्ठा के साथ निभाएंगे।

कार्यक्रम का समापन जोश और उत्साह से भरे युवाओं के नारा और शेखावत के समर्थन में जयघोष के साथ हुआ। युवा दिवस का यह आयोजन सभी के लिए प्रेरणादायक और यादगार साबित हुआ।

इस मौके पर सौरभ अरोड़ा, सुनील चाहर सोनू सेतिया, सुंदर अग्रवाल, सोनू शेखावत, निखिल शेखावत, विकी डांगी, रितिक अरोड़ा, मुकेश भानुशाली, गणेशराम, साहिल कटारिया,

दीपक बना, वीरेंद्र राठौड़, चंद्र भान सहित अन्य युवा मौजूद थे।

स्कॉलरशिप परीक्षा आयोजित, 2700 विद्यार्थियों ने लिया भाग

हनुमानगढ़ (जनमार्ग न्यूज)। द ग्रेविटी इंस्टीट्यूट, जंक्शन में चौथी बार आयोजित ग्रेविटी स्कॉलरशिप परीक्षा में भारी संख्या में विद्यार्थियों ने भाग लिया। इस परीक्षा में टाउन, जंक्शन, रामगिरा और पोलोबाग क्षेत्र से कक्षा 8वीं, 10वीं और 12वीं विज्ञान वर्ग के 2700 छात्र-छात्राओं ने अपनी प्रतिभा का प्रदर्शन किया। ग्रेविटी इंस्टीट्यूट के संस्थापक प्रदीप पंचार व निदेशक कैलाश सौरबी और प्रेम कुमार ने जानकारी दी कि यह परीक्षा विज्ञान के क्षेत्र में रुचि रखने वाले प्रतिभावान विद्यार्थियों को निखारने और उन्हें आगे बढ़ाने के उद्देश्य से आयोजित की जाती है। चौथी बार आयोजित इस परीक्षा के लिए विद्यार्थी ठंड के मौसम के बावजूद बेहद उत्साहित दिखे। परीक्षा के आयोजन में विद्यार्थियों की संख्या और उनकी रुचि इस बात का प्रमाण है कि शिक्षा के प्रति उनका झुकाव निरंतर बंध रहा है। इस परीक्षा का मुख्य उद्देश्य विज्ञान के क्षेत्र में उभरती प्रतिभाओं को पहचानना और उन्हें बेहतर अवसर प्रदान करना है।



जनमार्ग न्यूज

श्रीगंगानगर। लायंस क्लब श्री गंगानगर द्वारा शिरोमणि रंगोत्सव कार्यक्रम का आयोजन किया गया। क्लब सचिव लायन गौरव अरोड़ा ने बताया कि कार्यक्रम में विभिन्न प्रकार की रोचक गेम, फनी प्रश्नोत्तरी, फनी चुटकुले, समय पाबंदी पुरस्कार, कलरफुल लक्की कपल, कलरफुल लक्की लायन, कलरफुल लक्की लायनेस, कलरफुल लक्की किड रखा गया। कार्यक्रम के प्रारंभ में अध्यक्ष पवन अग्रवाल एवं क्लब की प्रथम महिला लायनेड अनीता अग्रवाल द्वारा सभी का स्वागत किया गया। राधा कृष्ण की शानदार नृत्य प्रस्तुति लायनेड मंजू गर्ग एवं लायनेड मोनिका बंसल द्वारा दी गई एवं सभी सदस्यों ने फूलों की होली का खूब आनंद उठाया।

लायन विनोद बिहानी व लायनेड सारिका बिहानी द्वारा नृत्य नाटिका के माध्यम से नृत्य किया गया। लायन विनोद बिहानी जागीर फार्मा, विजय भोला एवं हर्षित अग्रवाल द्वारा गाना प्रस्तुत किया गया। सदस्यों एवं बच्चों द्वारा मजाकिया चुटकुले सुनाए गए ? जिसका सभी ने भरपूर आनंद उठाया। होली कपल गेम के विजेता रमन दीप सिंह, किड्स गेम के गुरतौर एवं केजल रहे। कलरफुल लक्की किड का पुरस्कार बृजमोहन गणेश गर्दिया परिवार, कलरफुल लक्की का लेडी डॉक्टर सुरभि टंडन, कलरफुल लक्की कपल का लायन दिनकर बंसल, लकी लायन का लायन महेंद्र बंसल को मिला। समय पाबंदी पुरस्कार रघुशु लायन सुशील जैन बाटिया को दिया गया। प्रश्नोत्तरी विजेता एवं फनी चुटकुले सुनने पर हाथों-

हाथ पुरस्कार दिए गए। मंच संचालन लायन रविंद्र अग्रवाल एवं लायनेड मंजू गर्ग द्वारा किया गया। शानदार रोलेली लायनेस निनू मित्तल, राधिका अग्रवाल, हर्षिता लखोटिया, महक जैन एवं हितैषी अग्रवाल द्वारा बनाई गई। गेम्स का संयोजन लायनेड ? सेह लखोटिया, लायनेड नूरप्रीतकौर एवं राधिका अग्रवाल ने किया। सभी सदस्यों के लिए शानदार रात्रिभोज का आयोजन कोषाध्यक्ष लायन सतीश अरोड़ा द्वारा किया गया। होली के खेल मिलन पर क्लब के सभी सदस्य परिवार सहित उपस्थित रहे। सभी ने कार्यक्रम में उत्साह पूर्वक हिस्सा लिया एवं कार्यक्रम का भरपूर आनंद उठाया। कार्यक्रम में उपस्थित सभी सदस्यों एवं अतिथियों का क्लब कोषाध्यक्ष लायन सतीश अरोड़ा ने धन्यवाद ज्ञापित किया।

होली एवं रमजान के मद्देनजर धारा 163 प्रभावी

जनमार्ग न्यूज

श्रीगंगानगर। जिला कलक्टर एवं जिला मजिस्ट्रेट डॉ. मंजू ने हिन्दू समुदाय द्वारा होली एवं मुस्लिम समुदाय के पवित्र रमजान माह को शान्तिपूर्वक एवं सद्भावना से मनाने हेतु तयार की गई मद्देनजर जिले में कानून व्यवस्था बनाए रखने, सामान्य जनजीवन एवं लोक शान्ति बनाए रखने हेतु नागरिक सुरक्षा संहिता की धारा 163 के अन्तर्गत प्रदत्त शक्तियों का प्रयोग करते हुए सम्पूर्ण श्रीगंगानगर जिले में प्रतिबंधात्मक आदेश जारी किए हैं। आदेशानुसार विभिन्न गतिविधियों एवं परिस्थितियों को दृष्टिगत रखते हुए

जिले में कानून एवं शान्ति व्यवस्था बनाए रखने को भी व्यक्ति किसी भी प्रकार के आग्नेय शस्त्र जैसे रिवाल्वर, पिस्टल, राइफल, बन्दूक, टोपीदार बन्दूक तथा तेज धारदार हथियार, लाठी, हॉकी (स्टिक) इत्यादि साथ में लेकर सार्वजनिक स्थान पर नहीं घूमेगा, न ही एकत्रीकरण करेगा, न ही वितरण एवं सार्वजनिक स्थान पर उनका प्रदर्शन करेगा। कोई भी व्यक्ति किसी भी सार्वजनिक स्थान पर जा रहे व्यक्ति एवं वाहन अथवा वाहन में यात्रा करने वाले व्यक्ति पर रंग, ऑयल एवं तारपीनयुक्त रंग पानी एवं रंग से भरे गुब्बारे नहीं छोड़ेगा। सुरक्षा से संबंधित समस्त

अधिकारियों/कर्मचारियों पर जो अपने कर्तव्य के निर्वहन के लिए हथियार रखने हेतु अधिकृत हैं, पर प्रतिबन्ध नहीं रहेगा। इसके अलावा वृद्ध, असहाय व्यक्तियों को सहारे हेतु लाठी रखने की छूट रहेगी। सिक्ख समुदाय के लोगों को धार्मिक परम्परा के अनुसार कृपाण धारण करने की छूट रहेगी। अनुज्ञापत्रधारी या रिटैन्डर को हथियार अनुज्ञप्ति के नवीनीकरण हेतु प्रपत्र 26 लेने के लिए पुलिस थाने में लाने व वहां से ले जाने की छूट रहेगी। कोई भी व्यक्ति होली त्यौहार पर रंग इस तरह से नहीं खेलेंगे, जिसमें किसी दूसरे सम्प्रदाय की धार्मिक भावना को ठेस पहुंचती हों एवं किसी धार्मिक

स्थान, दुकान, वाहन पर रंग गुलाल के नारे, गुब्बारे आदि नहीं फेंकेगे और न ही किसी अन्य को ऐसा करने के लिए प्रेरित करेंगे। रंग भरे गुब्बारे, घातक रसायन, धूल कीचड़, ऑयल पेपेट इत्यादि का उपयोग नहीं करेंगे एवं रंग खेलने के 'अनिच्छुक' व्यक्तियों को ना तो लगायेंगे एवं न ही उन पर फेंकेगे। यह आदेश 13 मार्च सायं 5 बजे से 14 मार्च 2025 सायं 5 बजे तक प्रभावी शील होगा। इस आदेश का उल्लंघन करने पर पुलिस प्रशासन अथवा उपखण्ड अधिकारियों द्वारा भारतीय न्याय संहिता 2023 की धारा 223 के तहत दण्डित करने की कार्यवाही की जायेगी।

सिंधी लैंग्वेज लर्निंग कोर्स 2025 की परीक्षा का आयोजन

हनुमानगढ़ (जनमार्ग न्यूज)। राष्ट्रीय सिंधी भाषा विकास परिषद, नई दिल्ली द्वारा सिन्धी लैंग्वेज लर्निंग कोर्स स्क्रीम के तहत भारतीय सिंधु सभा राजस्थान न्यास के द्वारा सिंधी लैंग्वेज लर्निंग कोर्स परीक्षा-2025 आयोजन के 26 केंद्रों पर संपन्न कराई गई। हनुमानगढ़ में इस परीक्षा के आयोजन हेतु भारतीय सिंधु सभा राजस्थान न्यास के पदाधिकारी एवं परीक्षा संयोजक मंडल के सदस्य महामंत्री ईश्वर मोरवानी व बीकानेर संभाग प्रभारी मानसिंह मामनानी व पूज्य सिंधी पंचायत के अध्यक्ष खजान चन्द शिवनानी उपस्थित रहे। जिला परीक्षा प्रभारी घनश्याम दास मेघवानी ने बताया कि राष्ट्रीय सिंधी भाषा विकास परिषद, नई दिल्ली की ओर से तीन प्रकार के कोर्स करवाए जाते हैं- सिन्धी सर्टिफिकेट कोर्स, सिन्धी डिप्लोमा कोर्स और सिन्धी एडवांस डिप्लोमा कोर्स। जिनकी सिन्धी भाषा अध्ययन केन्द्र पर एक अक्टूबर से लेकर 31 दिसंबर तक कक्षाएं नियमित रूप चलाई जा रही थी और निर्धारित पाठ्यक्रम को पूर्ण करवाया गया। आज स्थानीय शिशु शिक्षा सदन उच्च माध्यमिक विद्यालय, सिन्धी मोहल्ल में इनकी फाइनल परीक्षा हुई जिसमें 280 विद्यार्थियों का रजिस्ट्रेशन किया हुआ था जिसमें से 211 बच्चे उपस्थित रहे। सभी परीक्षार्थियों को भारतीय सिंधु सभा एवं पूज्य सिंधी पंचायत हनुमानगढ़ टाउन के द्वारा पुरस्कार भी दिया गया। इस परीक्षा का अवलोकन पूज्य सिंधी पंचायत व भारतीय सिंधु सभा के पदाधिकारियों बालकिशन करमचंदानी, सुनील गंगवानी, प्रदीप ज्ञानानी, मुरलीधर सखीजा, धर्मदास सावलानी, वीरेंद्र कारयानी के साथ-साथ शिक्षामित्र मधु गांधी, करुणा केसवानी, विद्या साखीजा, अशिका, प्रिया, रीना गेहानी, प्रियांशु, रिनु खत्री, पूजा बाबानी, चांदनी आसवानी, अशोक खेमनानी, अनिल भगनानी आदि उपस्थित ने सहयोग किया।

होली एवं रमजान को लेकर लगाए मजिस्ट्रेट

जनमार्ग न्यूज

श्रीगंगानगर। जिला कलक्टर एवं जिला मजिस्ट्रेट डॉ. मंजू ने हिन्दू समुदाय द्वारा होली त्यौहार एवं मुस्लिम समुदाय के पवित्र रमजान माह को शान्तिपूर्वक एवं सद्भावना से मनाने के लिये कार्यपालक मजिस्ट्रेट लगाए हैं। सभी उपखण्ड अधिकारी अपने उपखण्ड क्षेत्र में व तहसीलदार अपने तहसील क्षेत्र में कार्यपालक मजिस्ट्रेट होंगे, जो अपने क्षेत्र में कानून व्यवस्था बनाये रखेंगे। होली त्यौहार के मद्देनजर श्रीगंगानगर शहर की नगर परिषद सीमाओं में कानून व्यवस्था बनाये रखने के लिये पुरानी आबादी, कोतवाली थाना

क्षेत्र में एसडीएम गंगानगर व जवाहरनगर तथा सदर थाना क्षेत्र में तहसीलदार गंगानगर को कार्यपालक मजिस्ट्रेट लगाया गया है। आदेशानुसार समस्त कार्यपालक मजिस्ट्रेटों को निर्दिष्ट किया गया है कि वे 13 मार्च 2025 की सायं 5 बजे से रात्रि 10 बजे तक एवं 14 मार्च 2025 को प्रातः 8 बजे से दोपहर 2 बजे तक अपने-अपने कार्य क्षेत्र में उपस्थित रहेंगे। ल्यूटी के दौरान सुनिश्चित कर लिया जाये कि कानून एवं सुरक्षा व्यवस्था की स्थिति किसी भी सूरत में बिगड़ने नहीं पाये तथा संबंधित पुलिस अधिकारियों से समन्वय रखते हुए आपस में सम्पर्क बनाये रखेंगे तथा जिला

कलक्टर को भी सूचना देते रहेंगे। फायर ऑफिसर नगर परिषद श्रीगंगानगर, एक फायर ब्रिगेड की गाड़ी तथा मुख्य चिकित्सा एवं स्वास्थ्य अधिकारी, श्रीगंगानगर एक एम्बुलेन्स मय दवाईयां सहित 13 मार्च 2025 को सायं 5 बजे से रात्रि 10 बजे तक राजकीय चिकित्सालय एवं दमकल विभाग, श्रीगंगानगर में तैयार रखेंगे। 14 मार्च 2025 को प्रातः 8 बजे से दोपहर 2 बजे तक कलक्टर में रहेगी, जो उपखण्ड मजिस्ट्रेट, श्रीगंगानगर के निर्देशों में रहेगी। जिला पुलिस अधीक्षक श्रीगंगानगर कानून एवं व्यवस्था बनाए रखने के लिए आवश्यक पुलिस जाता लगाया सुनिश्चित करेंगे।

हरियाणा में बीजेपी की 10 में से 9 निगमों जीत

जनमार्ग न्यूज

हिसार। हरियाणा के 10 नगर निगमों के मेयर चुनाव के नतीजे आने शुरू हो गए हैं। मानेसर निगम में निर्दलीय उम्मीदवार डॉ. इंद्रजीत यादव ने जीत दर्ज की। उन्होंने भाजपा उम्मीदवार सुंदर लाल को हराया। इंद्रजीत यादव ने खुद को केंद्रीय राज्यमंत्री व गुरुग्राम से भाजपा सांसद राव इंद्रजीत की करीबी बताकर प्रचार किया था। वहीं, भाजपा रोहतक, हिसार, करनाल, अंबाला, सोनीपत और फरीदाबाद नगर निगम में मेयर का चुनाव जीत गई है। कांग्रेस सभी निगमों में पीछे है। कांग्रेस विधायक विनेश फोगाट के विधानसभा क्षेत्र जुलाना की नगर पालिका में चैयरमैन पद के लिए भाजपा के डॉ. संजय जांग? ने जीत दर्ज की है। फतेहाबाद जिले की जाखल मंडी नगर पालिका में निर्दलीय उम्मीदवार विकास कुमार चैयरमैन बन गए हैं। नगर निगम मेयर के चुनाव में भाजपा ने कांग्रेस को करारी शिकस्त दी है। तीन बार कलानौर हलके से विधानसभा चुनाव हार चुके पार्टी के मेयर प्रत्याशी रामअवतार वाल्मीकि ने कांग्रेस प्रत्याशी सूरजमल किलोई को 45 हजार 191 हजार वोटों के अंतर से मात



दी। खास बात यह रही कि लोकसभा व विधानसभा चुनाव में जाट बाहुल्य वार्डों में जहां कांग्रेस ने जीत हासिल की थी, वहां भाजपा मेयर चुनाव में भारी पड़ी। नॉन जाट बाहुल्य वार्डों में तो कांग्रेस को करारी हार मिली है। 13 राउंड चली मतगणना में कांग्रेस भाजपा को एक भी राउंड में नहीं हरा सकी। निगम चुनाव में भाजपा ने जहां पूरा जोर लगाया, जबकि कांग्रेस में उत्साह नजर नहीं आया। पूर्व मुख्यमंत्री भूपेंद्र सिंह हुड्डा चुनाव प्रचार करने तक नहीं आए। सांसद दीपेंद्र हुड्डा ने ही चुनाव प्रचार की कमान संभाली। कांग्रेस विधायक बीबी बतरा व शकुंतला खटक ही अपने हलकों में प्रचार करते दिखे। दूसरी तरफ भाजपा पूरी ताकत लगा रखी थी। मुख्यमंत्री नायब

नामांकन कराने आए, बल्कि रोहतक से ही निकाय चुनाव के लिए संकल्प पत्र जारी किया गया। इसके अलावा भाजपा के प्रदेश अध्यक्ष मोहन लाल बड़ौली, मंत्री अरविंद शर्मा, कृष्णलाल पंवार, कृष्ण बेदी, शरति चौधरी, विधानसभा के उपाध्यक्ष कृष्णलाल मिश्रा व पूर्व मंत्री मनीष ग्रीवर ने प्रचार में भाग लिया।

जनमार्ग पढ़ें ताजा खबरें ज्यादा खबरें

लक्ष्या ज्याणी पन्नाधाय सुरक्षा एवं सम्मान योजना के तहत सम्मानित

जनमार्ग न्यूज

श्रीगंगानगर। जिला प्रशासन जिला पुलिस श्री गंगानगर के संयुक्त तत्वाधान में नशा मुक्त गंगानगर अभियान - ऑपरेशन सीमा जो जिला कलेक्टर डॉ मंजू एवं जिला पुलिस अधीक्षक श्रीमान गौरव यादव डीआईजी के नेतृत्व में पूरे जिले को नशा मुक्त करने के लिए चलाया जा रहा है कि जिला बांड एक्सिस 10 साल की छोटी बेटी लक्ष्या ज्याणी को उनके द्वारा नशा मुक्ति जागरूकता कार्यक्रम के अंतर्गत 550 से अधिक नाटक कार्यक्रम के माध्यम से 50 हजार से अधिक युवाओं को नशा मुक्त जीवन की शपथ दिलाने के लिए अंतर्राष्ट्रीय महिला दिवस पर महिला अधिकारिता विभाग की ओर से पन्नाधाय सुरक्षा एवं सम्मान योजना के तहत व्यक्तिगत श्रेणी का प्रथम पुरस्कार मिला यह नशा मुक्त गंगानगर अभियान को नई उड़ान के लिए यह अत्यंत हर्ष और गौरव का क्षण है कि नशा मुक्त गंगानगर अभियान की बांड एक्सिस, बेटी लक्ष्या ज्याणी ने अंतर्राष्ट्रीय महिला दिवस के अवसर पर पन्नाधाय सुरक्षा एवं सम्मान योजना के तहत व्यक्तिगत श्रेणी में प्रथम स्थान प्राप्त कर जिले का नाम रोशन किया है। यह उपलब्धि केवल एक सम्मान नहीं, बल्कि उस अदम्य साहस, निष्ठा और सामाजिक समर्पण की पहचान है, जिससे लक्ष्या ने समाज को नशे की काली छाया से मुक्त करने के इस महाअभियान में अपनी महत्वपूर्ण भूमिका निभाई है। यह सम्मान समारोह नारी शक्ति का गौरवमयी



सभी बेटियों और महिलाओं के लिए प्रेरणा है जो समाज में सकारात्मक बदलाव लाने के लिए प्रतिबद्ध हैं। लक्ष्या ज्याणी आज नशा मुक्त समाज के संकल्प, समर्पण और साहस की मिसाल बन चुकी हैं। लक्ष्या ज्याणी की यह सफलता एक व्यक्तिगत विजय से कहीं अधिक है—यह एक आंदोलन, एक सोच और एक नई दिशा का प्रतीक है। उनका संकल्प और समर्पण यह दर्शाता है कि यदि युवा पीढ़ी जागरूक हो जाए और समाज के प्रति उत्तरदायित्व समझे, तो कोई भी बदलाव असंभव नहीं है। सपने देखना

ही काफी नहीं, उन्हें साकार करने के लिए जुनून, मेहनत और समर्पण भी आवश्यक है। लक्ष्या ने नशा मुक्त समाज के अपने इस सपने को सिर्फ शब्दों में ही नहीं, बल्कि कर्मों में भी उतारा है। उन्होंने युवाओं को जागरूक करने के लिए अनगिनत नाटक कार्यक्रम, सेमिनार और जागरूकता अभियानों में भाग लिया है। उनका यह प्रयास समाज के हर वर्ग को प्रेरित करता है कि नशा एक सामाजिक अभिशाप है, जिससे छुटकारा पाना हम सभी की सामूहिक जिम्मेदारी है। ओर नशा मुक्त गंगानगर-एक मिशन, एक संकल्प नशा मुक्त गंगानगर अभियान सिर्फ एक पहल नहीं, बल्कि एक संकल्प है—स्वस्थ, समृद्ध और नशा मुक्त समाज की ओर बढ़ने का। यह केवल कानून या प्रशासन का कार्य नहीं, बल्कि प्रत्येक नागरिक का कर्तव्य है कि वह इस पवित्र अभियान का हिस्सा बने। लक्ष्या जैसी बेटियों का यह योगदान यह साबित करता है कि जब समाज की युवा शक्ति किसी लक्ष्य के लिए समर्पित होती है, तो असंभव भी संभव हो जाता है। लक्ष्या ज्याणी ने कहा कि इस ऐतिहासिक अवसर पर मैं आप सभी से अपील करते हैं कि इस आंदोलन को और अधिक बल दें। अपने परिवार, मित्रों और समाज के हर वर्ग को जागरूक करें और इस अभियान को जन-जन तक पहुंचाएं। हर छोटे प्रयास से बड़ा परिवर्तन संभव है। जब इयादे नेक हों और हौसला बुलंद, तो बदलाव की नई इबारत लिखी जा सकती है। ओर आप सभी के सहयोग और आशीर्वाद के लिए हृदय से धन्यवाद!

होली रो फ़ाग उत्सव में जमकर थिरके महोत्सवासी

विधायक जयदीप बिहाणी से भारतीय संस्कृति व परम्परा को आगे बढ़ाने के लिए बच्चों को ऐसे पारम्परिक आयोजनों में जोड़ने की अपील की



जनमार्ग न्यूज

श्रीगंगानगर। चंग की धाप पर थिरकते रंग बिरंगे कपड़े पहने कलाकार और महरी का रूप धरे कलाकार द्वारा मुह से आग निकालना व जलती आग को मुह में रख कर बुझाना जैसे हैरतअंगेज करतब दिखाना, यह मौका था जवाहरनगर सेक्टर 2 की संस्कृति सेवा समिति के होली रो फ़ाग उत्सव का। एडवोकेट अरुण भाटी ने बताया की इस आयोजन में मुख्य अतिथि के रूप में विधायक जयदीप बिहाणी उपस्थित रहे। सेक्टर 2 के समस्त नागरिक अरोड़वंश स्कूल मार्केट के सभी दुकानदार, महेश जैन, रोहित गखड़, युद्धवीर पवार, श्यामसुंदर सोनी, एडवोकेट

सुमेश शर्मा, एडवोकेट अरुण सिंह भाटी एडवोकेट अमित खबड़ा, रामलाल डोटसरा, पार्षद प्रियंक भाटी, अशोक शर्मा व समस्त मोहल्ला निवासी उपस्थित रहे। विधायक जयदीप बिहाणी ने कलाकारों कि प्रस्तुति की प्रशंसा करते हुए इसे असली मारवाड़ बताया। उन्होंने लोगों से अपील की की वे अपने बच्चों को लोक संस्कृति, खानपान, वेजभूषा से जोड़े ताकि भारत की विविधता में एकता की संस्कृति की साख बदे। गौरवद समिति के रामप्रसाद सारस्वत ने बताया की उनकी मंडली में जैसलमेर, बाड़मेर के कलाकार भी शामिल है। हमारा उद्देश्य हमारी राजस्थानी संस्कृति को जीवन्त रख कर इसका प्रचार प्रसार करना है।

महिला की हत्या कर खेत में फेंका

जनमार्ग न्यूज

गुरुग्राम। गुरुग्राम के मानेसर थाना क्षेत्र के गांव नाहरपुर कासन में एक महिला का शव मिला है। सूचना मिलने पर मानेसर थाना की पुलिस ने मौके पर पहुंचकर शव को अपने कब्जे में लिया और फॉरेंसिक टीम को बुलाया। यह शव कई दिन पुराना लग रहा है। मृतक के सिर पर गहरे चोट के निशान मिले हैं, जिससे अंदाजा लगाया जा रहा है कि सिर पर चोट मारकर उसकी हत्या की गई है। पुलिस प्रकाश के मुताबिक, गांव नाहरपुर कासन में मंगलवार की सुबह एक महिला का शव पड़ा होने की सूचना पुलिस को मिली थी।

हनुमानगढ़ विधायक गणेश राज बंसल सम्मानित

जनमार्ग न्यूज

श्रीगंगानगर। मूल पिछड़ा वर्ग की जातियों के संरक्षण हेतु हनुमानगढ़ विधायक गणेश राज बंसल द्वारा विधानसभा में मुद्दा उठाने के लिए शीघ्र ही मूल पिछड़ा वर्ग द्वारा श्रीगंगानगर में आयोजित समारोह में विधायक गणेश राज बंसल भव्य स्वागत व सम्मानित किया जाएगा। ओबीसी समाज के प्रतिनिधि ताराचंद खीपा ने बताया कि इस सन्दर्भ में रविवार को मूल पिछड़ा वर्ग के संयोजक महेंद्र बागड़ी की अध्यक्षता में एक अहम बैठक स्थानीय चहल चौक स्थित जिला प्रगतिशील कुम्हार धर्मशाला में हुई, जिसमें मूल पिछड़ा वर्ग में शामिल सभी जातियों के प्रतिनिधि शामिल हुए। बैठक में विधायक गणेशराज बंसल द्वारा जाटों को ओबीसी में



शामिल करने का मुद्दा विधानसभा उठाने के लिए धन्यवाद ज्ञापित करते हुए सर्वसम्मति से उन्हें श्रीगंगानगर मूल पिछड़ा वर्ग द्वारा सम्मानित करने का निर्णय लिया गया। बागड़ी ने कहा कि हनुमानगढ़ विधायक

गणेश राज बंसल ने राजस्थान विधानसभा में पिछड़ा वर्ग में जबरन शामिल जाट जाति का जबरदस्त विरोध किया है जिसके लिए श्रीगंगानगर मूल पिछड़ा वर्ग में शामिल सभी जातियों के लोग विधायक गणेश राज

बंसल का साधुवाद करते हैं। इस दौरान हनुमानगढ़ विधायक गणेश राज बंसल का श्रीगंगानगर में भव्य स्वागत करने के लिए मूल ओबीसी समाज प्रतिनिधियों को जिम्मेदारियां सौंपी गई है।

श्री खाटू श्याम दीवाने मंडल ने निकाली सातवीं भव्य अरदास निशान यात्रा

हनुमानगढ़। श्री खाटू श्याम दीवाने मंडल द्वारा फाल्गुन महोत्सव की सातवीं भव्य अरदास निशान यात्रा सोमवार को फाल्गुन सुदी ग्यारस पर जंक्शन की दुर्गा मंदिर में हारे के सहारे बाबा श्याम की विधिवत पूजा-अर्चना के साथ रवाना की गई। शोभायात्रा में भारी संख्या में महिलाओं, पुरुषों एवं युवाओं ने उत्साह से भाग लिया। शोभायात्रा दुर्गा मंदिर धर्मशाला से आरंभ होकर शहर के मुख्य मुख्य मार्गों से होती हुई टाउन जंक्शन रोड स्थित श्री बांके बिहारी मंदिर में संपन्न हुई। श्री श्याम दीवाने मंडल के सदस्य व श्रद्धालु सुंदर-सुंदर भजनों पर झूमते हुए पूरे शहर में भव्य शोभायात्रा निकाली और सारे रास्ते बाबा श्याम के जयकारों के साथ शहर को भक्तिरसमय कर दिया। श्री श्याम दीवाने मंडल के सदस्यों ने बताया कि जैसे खाटू धाम मंदिर पर सूरजगढ़ निशान चढ़ाता है उसी जन्मे के साथ मंडल के सभी सदस्यों ने हर फाल्गुन एकादशी पर बांके बिहारी मंदिर हनुमानगढ़ जंक्शन में हर साल निशान लगाने का जिम्मा लिया है जिसके तहत यह सातवीं निशान ध्वजा यात्रा निकाली गई है। भव्य शोभायात्रा में विशेष आकर्षण का केंद्र बाबा श्याम का भव्य एवं अकर्षित दरवार, सुंदर सुंदर झांकिया, फूलों की होली एवं इत्र वर्षा रही।

श्री राधा वल्लभ धाम मंदिर में फाल्गुन एकादशी पर आयोजित श्याम संकीर्तन में भजनों पर झूमे श्रद्धालु

14 मार्च को भक्तों द्वारा फूलों की होली खेली जाएगी

जनमार्ग न्यूज

श्रीगंगानगर। 3 ई छोटी शिवाजी नगर प्रथम एसएस्वी रोड स्थित श्री राधा वल्लभ धाम मंदिर (राधे की हवेली) में फाल्गुन एकादशी पर भव्य श्याम संकीर्तन का आयोजन किया गया। पूजारी योगेश कौशिक ने बताया कि श्याम संकीर्तन में बाल कथा व्यास चंदिनी किशोरी, रवि मुसाफिर, प्रभजोत और तथा ऊषा लडवाल ने सुरीली आवाज में भजनों द्वारा खाटू नरेश की महिमा का गुणगान किया। श्याम प्रेमी विशेष रूप से भगवान श्री राधाकृष्ण की ड्रेस से मैचिंग ड्रेस पहनकर आए थे तथा भजनों पर श्रद्धालुओं ने नाच-गाकर व झूमकर भरपूर आनंद प्राप्त किया। इस मौके पर भक्तों ने श्याम बाबा के जयकारों से सारा वातावरण गुंजायमान कर दिया। आरती के पश्चात् सेव तथा दूध की टंडई का प्रसाद श्रद्धालुओं को



वितरित किया गया। प्रसाद की सेवा और बाबा के श्रृंगार की सेवा श्याम भक्त सुशील शर्मा द्वारा की गई थी। इस अवसर पर अनेक महिला-पुरुष, बच्चे-बुजुर्ग, युवा श्रद्धालु उपस्थित थे। पूजारी योगेश कौशिक ने बताया कि 14 मार्च, शुक्रवार को श्री राधा वल्लभ धाम मंदिर (राधे की हवेली) में होली महोत्सव धूमधाम से हर्षोल्लासपूर्वक आयोजित किया जाएगा। मंदिर

प्रांगण में सर्वप्रथम प्रातः 8 बजे तक भजन कीर्तन कार्यक्रम होगा। तत्पश्चात् भक्तों द्वारा भगवान श्रीराधाकृष्ण तथा श्याम बाबा के साथ फूलों की होली खेली जाएगी। इस मौके पर श्रद्धालुओं को कढ़ी-कचोरी का प्रसाद वितरित किया जाएगा। उन्होंने समस्त श्रद्धालुओं से इस कार्यक्रम में अधिकाधिक संख्या में शामिल होकर आध्यात्मिक आनंद प्राप्त करने का आह्वान किया है।

कान्हा के संग होली के रंग 14 को

जनमार्ग न्यूज

श्रीगंगानगर। शहर के निकट गांव 23 जीजी चुनावड कोठी स्थित सेठ सांवर मंदिर में 14 मार्च को फाल्गुनस्य कार्यक्रम रखा गया है। इसमें कान्हा के भक्त सांवरिया सेठ के साथ फूलों की होली खेलेंगे। इस दौरान भगवान कृष्ण के भजनों का कार्यक्रम होगा। लोग होली के भजनों आर सांवरिया सेठ के साथ झूमेंगे।

सुबह दस बजे से दोपहर बारह बजे तक कान्हा के साथ होली खेलने के बाद कान्हा को कढ़ी, खीचड़ा और टंडई का भाग लगाया जाएगा। माधुरी रूप कीर्तन मंडल कान्हा के एक से बढ़कर एक भजन प्रस्तुत करेंगा।

सुबह से दोपहर तक भक्तजन कान्हा की भक्ति में झूबकर होली उड़ाएंगे। इससे पहले 13 मार्च को मंदिर में होलिका दहन का कार्यक्रम रखा गया है। दिन में पूजा अर्चना के बाद रात को मंदिर में होलिका दहन होगा।

खाओ हो थे खीर चूरमो नीले ऊपर घूमो हो

जनमार्ग न्यूज

श्रीगंगानगर। सुदामानगर स्थित, सिद्ध धाम श्रीखाटू श्याम धाम मंदिर के सतरंगी फाल्गुन मेले में बारस के दिन श्याम श्रद्धालुओं का सैलाब उमड़ पड़ा। मंदिर के मुख्य सेवादार संदीप शेरवाला ने बताया कि प्रथम आरती के समय से ही हजारों श्याम श्रद्धालुओं का आना प्रारंभ हो गया। जो कि निरंतर जारी है। हाजिरी लिखवाता हूं हर ग्यारस में मिलती है तनख्खाह मुझे बारस में..... कहते हैं जो लोग ग्यारस पर मन्नत मांगते हैं। उनकी सुनवाई बारस को की जाती है। दो दिन के बदले में बाबा तीस दिनों तक मौज भी करवाता है। प्रातः 8:15 बजे खीर चूरमे की सवामणियों का महाभाग बाबा को लगाकर श्रद्धालुओं में निरंतर वितरित किया जा रहा था। आज सुबह से ही खीर की धाप पर रंग गुलाल खेलते हुए नाचते गाते, श्याम प्रेमी अपनी मस्ती में झूमते हुए ध्वजाएं लेकर मंदिर प्रांगण



पहुंचे। इस साल इस सतरंगी फाल्गुन मेले में लगभग दस हजार से ज्यादा ध्वजाये बाबा श्याम को अर्पित की गई। हजारों श्रद्धालुओं को बाबा श्याम के दर्शन की एक झलक पाने के लिए काफी इंतजार व मशकत के बाद बाबा का आशीर्वाद मिला। सेवादारों ने लाइनों में भी शीतल जल की व्यवस्था कर रखी थी। मुख्य सेवादार संदीप शेरवाला ने

बताया कि लगभग 50 सेवादारों ने ड्यूटियां संभाल रखी हैं। पुलिस प्रशासन का भी भरपूर सहयोग इस मेले के दौरान मंदिर प्रांगण को मिला आए हुए सभी श्रद्धालुओं का मान - सम्मान, भोजन लंगर व प्रसाद की व्यवस्था भी मंदिर प्रांगण से जुड़े सेवादारों द्वारा की गई है। मंदिर संचालक दीनदयाल शेरवाला ने बताया की सायं 5:00 बजे से

8:00 तक श्री श्याम अखाड़ा का आयोजन किया जाएगा। जिसमें नितीश भारद्वाज मुंबई से व अन्य भजन प्रवाहक अपने भजनों के माध्यम से बाबा श्याम को रिझाएंगे। रात्रि जागरण 09.00 बजे से श्री श्याम पैदल यात्रा प्रबंधन समिति के राजेश कापड़िया, मोहन लाल गर्ग, पवन गुप्ता, साहिल कापड़िया व अन्य भजन गायकों द्वारा किया जायेगा।

धार्मिक गीत होला खेडदा आनंदपुर साहिब खालसा कल सुबह यूट्यूब पर होगा रीलीज



श्रीगंगानगर। होला महल्ल को समर्पित व दशमेश तरना दल के मुखी जथेदार बाबा मेजर सिंह सोढी की प्रेरणा से स्थानीय गायक सिमरजोत सिंह का नया धार्मिक गीत होला खेडदा आनंदपुर साहिब खालसा बुधवार सुबह 11 बजे यूट्यूब पर रीलीज होगा। मंगलवार सुबह शिरोमणी पंथ अकाली दशमेश तरना दल मिश्रल सेवा सिमरन दे पुंज भाई कन्हैया जी के मुखी जथेदार बाबा राज सिंह खालसा रेस्टोरेट वालों के निवास पर गीत के पास्टर का विमोचन किया गया। गीत के लिखक श्री-मन के हैं और संगीत नेवसटविट ने दिया है। इस अवसर पर जथेदार बाबा राज सिंह खालसा व गायक सिमरजोत सिंह के साथ बॉबी पहलवान और अन्य सेवादार उपस्थित रहे।

जिला स्तरीय खेलकूद प्रतियोगिता आयोजित

कबड्डी में टिब्बी ब्लॉक की टीम विजेता एवं रस्साकशी में भादरा ब्लॉक की टीम विजेता रही

जनमार्ग न्यूज

हनुमानगढ़। युवा कार्यक्रम एवं खेल मंत्रालय भारत सरकार के मेरा युवा भारत नेहरू युवा केन्द्र, हनुमानगढ़ द्वारा दिनांक 09 से 10.03.25 तक राजीव गांधी स्टेडियम, हनुमानगढ़ में जिला स्तरीय खेलकूद प्रतियोगिता आयोजित की गई। जिला स्तरीय प्रतियोगिता में ब्लॉक स्तरीय विजेता टीमों में भाग लिया। कार्यक्रम में मुख्य अतिथि श्री अश्वित विजोई, जिला अल्पसंख्यक अधिकारी एवं कार्यक्रम की अध्यक्षता नेहरू युवा केन्द्र के जिला युवा अधिकारी भूपेन्द्र सिंह शेखावत ने करते हुए दीप प्रज्वलित कर कार्यक्रम का शुभारम्भ किया। सर्वप्रथम मुख्य अतिथि द्वारा उपस्थित समस्त युवाओं को नरेश से



दूर रहने की शपथ दिलाते हुए खेलों से जुड़कर स्वस्थ राष्ट्र के निर्माण में भागीदार बनने का आह्वान किया।

जिला स्तरीय प्रतियोगिता में ब्लॉक स्तर की कबड्डी, रस्साकशी, 100 मी., 200 मी. दौड़ के विजेताओं ने

प्रतिभागिता की जिसमें कबड्डी (पुरुष) में टिब्बी ब्लॉक की टीम विजेता व हनुमानगढ़ ब्लॉक की टीम उपविजेता रही। रस्साकशी (महिला) में भादरा ब्लॉक की टीम विजेता व पीलीबंगा ब्लॉक की टीम उपविजेता रही। 100 मी. दौड़ (महिला) में पूजा एवं 200 मी. दौड़ (महिला) में प्रथम स्थान गीता ने प्राप्त किया तथा 100 मी. दौड़ (पुरुष) में प्रथम स्थान गोपालराम एवं 200 मी. दौड़ (पुरुष) में गोविन्द ने प्रथम स्थान प्राप्त किया। कार्यक्रम में ब्लॉक स्तर की समूह खेलों की विजेता टीमों को खेल सामग्री वितरित की गई तथा जिला स्तर के विजेताओं को टीशर्ट, सम्मान प्रतीक, ट्रॉफी एवं प्रमाण पत्र देकर सम्मानित किया गया। कार्यक्रम में निर्णायक की भूमिका श्री संजय विजोई, परमानन्द, देवेन्द्र पुनिया, खेतपाल विजोई, प्रभुदयाल, ओमप्रकाश, अनिल कुमार, जनक एवं पाला सिंह ने अहम भूमिका निभाई। नेहरू युवा केन्द्र के पूर्व स्वयंसेवक योगेन्द्र सिंह, विजय कुमार उपस्थित रहकर कार्यक्रम को सफल बनाया।

हार्टफुलनेस एकात्म अभियान के तहत 62 गांवों में लगाए ध्यान शिविर

जनमार्ग न्यूज

श्रीगंगानगर। हार्टफुलनेस संस्था द्वारा चलाए जा रहे हार्टफुलनेस एकात्म अभियान को लेकर लोगों में भारी उत्साह देखने को मिल रहा है। हार्टफुलनेस संस्था के प्रवक्ता प्रेमप्रकाश यादव ने बताया कि सांस्कृतिक मंत्रालय भारत सरकार तथा हार्टफुलनेस संस्था श्रीरामचन्द्र मिशन के संयुक्त तत्वावधान में एकात्म अभियान के तहत श्रीगंगानगर जिले सहित सम्पूर्ण राजस्थान में ध्यान शिविर लगाए जा रहे हैं। श्रीगंगानगर जिले में विभिन्न टीमों द्वारा जिले की सभी तहसीलों में गांव-गांव जाकर ग्रामवासियों को ध्यान करवाया जा रहा है। ध्यान शिविर में राज्य सरकार के दिशा-निर्देशों की पालना में सभी डीडीओ तथा महिला एवं बाल विकास विभाग द्वारा आदेश जारी कर पूर्ण सहयोग दिया जा रहा है। अब तक श्रीगंगानगर की विभिन्न तहसीलों के 62 गांवों में ध्यान शिविर लगाकर ध्यान करवाया जा चुका है। ध्यान



गौरव, 13/03/2025 Edition

शिविर के दौरान रावला मंडी में सरपंच गंगाविशन ने अपने सम्बोधन में इस आयोजन की सराहना करते हुए कहा कि इससे लोगों में तनाव दूर होगा तथा जीवन जीने की एवं समाज में अच्छे करने की सोच को बल मिलेगा। इस शिविर द्वारा लोग शांति से जीना एवं खुश रहना सीख रहे हैं। इस

जुगल अरोड़ा, ओम सेनेजा, वीना चलाना व रमेश चलाना, पदमपुर में कमल कुमार, शोला सिंगल, किरण सैनी, जय किशन व सिद्धार्थ अरोड़ा, श्रीगंगानगर तहसील में मनजीत कौर, प्रभु पौंसिया, सुशीला, कुपाल गोयल, स्वरूप नंदा, रवि अरोड़ा व वंदना अरोड़ा, श्रीकरणपुर तहसील में मुकेश गोयल व सुशील कुमार, सादुलशहर तहसील में रेणु बाला, ओम पारीक व संदीप धारणियां, घड़साना तहसील में मनोज कुमार, सिम्मी, रोहिताश सिडाना व कृतिका नागपाल सहित सभी कार्यकर्ताओं द्वारा सफल आयोजन के लिए अनथक योगदान दिया जा रहा है। सभी शिविरों में बड़ी संख्या में ग्रामवासी शामिल होकर लाभान्वित हो रहे हैं।

प्रवक्ता प्रेमप्रकाश यादव ने बताया कि 30 अप्रैल, 2025 तक चलने वाले इस अभियान के तहत आगामी दिनों में भी श्रीगंगानगर जिले की सभी पंचायतों, गांवों तथा आंगनबाड़ी केंद्रों पर निःशुल्क ध्यान सत्र आयोजित किए जाएंगे, जिसमें ध्यान द्वारा क्रोध एवं तनाव में कमी लाने के साथ-साथ प्रबंधन के लिए योगिक ध्यान भी करवाया जाएगा।

गलता तीर्थ पर अवध-बृज फागोत्सव के आयोजनों में धर्म और संस्कृति साकार

जनमार्ग न्यूज

जयपुर। देवस्थान विभाग छोट्टी काशी में गालव ऋषी की तपोभूमि पर पहली बार एक अद्भुत होली ब्रज-अवध फागोत्सव का आयोजन कर गलता तीर्थ पर धर्म और संस्कृति को साकार किया गया। देवस्थान विभाग के शासन सचिव डॉ. कृष्णाकांत पाठक ने बताया कि गलता तीर्थ पर फागोत्सव का आयोजन केवल फाग तक ही सीमित ना होकर सनातन संस्कृति की परंपरा को आगे बढ़ाने वाला कार्यक्रम मनाया जा रहा है। डॉ. पाठक ने बताया कि फागोत्सव की शुरुआत रविवार 9 मार्च को श्री गणेश पूजन और श्रीरामचरितमानस के अखण्ड पाठ और हरी कीर्तन से आरंभ हुई। 10 मार्च को दिन में बाल राम-कृष्ण छवि प्रतियोगिता, रंगोली प्रतियोगिता, जन जन के भगवान की झांकी, तिलक आशीर्वाद, वेदअध्ययनरत वटुकों द्वारा स्वस्तिवाचन, महाआरती सहित अनेक आकर्षण हुए। फागोत्सव के

साथ ही इन सब आयोजनों के पीछे धर्मप्राण जयपुरवासियों की सहभागिता बढ़ाने और कार्यक्रम को और अधिक आकर्षक, धर्ममय और गरिमामय बनाना है। उन्होंने बताया कि पहली बाबा के तप से जागृत गालव ऋषी की तपोभूमि की सांस्कृतिक श्रेष्ठता से जन जन को जोड़ने के उद्देश्य से यह आयोजन किया गया। डॉ. कृष्णाकांत पाठक ने ब्रज-अवध फागोत्सव को अधिक गरिमामय बनाने और साधुसंतों की गरिमामय सहभागिता सुनिश्चित करने के लिए श्री गलता तीर्थ के साधु संतों से भी विस्तार से विचार विमर्श किया। इस अवसर पर गौ पूजन, तिलक- आशीर्वाद, माखन मिश्री और श्रीखण्ड के प्रसाद के साथ ही महाआरती का भी कार्यक्रम रखा गया। श्रद्धालुओं को भगवान श्रीराम और भगवान श्री कृष्ण की आरती का अवसर भी उपलब्ध होगा। देवस्थान सचिव डॉ. पाठक ने बताया कि सरकार द्वारा श्री गलता तीर्थ के पुजारियों को धोती, शॉल, अंगवस्त्र, श्रीफल व दक्षिणा भी भेंट की जाएगी। फागोत्सव पर आयोजित कार्यक्रमों में आने वाले श्रद्धालुओं खासतौर से महिलाओं के तिलक चंदन लगाने के लिए बालिकाओं-महिलाओं द्वारा लगाया जाएगा। उन्होंने बताया कि फागोत्सव में मर्यादा पुरुषोत्तम श्रीराम के श्री सीताराम मंदिर में मर्यादित अवध होली का आयोजन होगा तो लीलापुरुषोत्तम भगवान श्रीकृष्ण के श्री गोविन्द गोपाल मंदिर में ब्रज होली का आयोजन होगा। उन्होंने कहा कि संपूर्ण कार्यक्रम मर्यादित, गरिमामय और धर्ममय आयोजित किये जाएंगे। कार्यक्रम में प्रसाद वितरण भी होगा। फागोत्सव का आयोजन देवस्थान विभाग द्वारा जिला प्रशासन के सहयोग से किया जा रहा है। इस कार्यक्रम आभेरी विकास प्राधिकरण की भी सहभागिता रहेगी। उन्होंने जयपुरवासियों से अधिक से अधिक संख्या में गलता तीर्थ पर आयोजित अद्भुत अनूठे अवध-ब्रज फागोत्सव और इस अवसर पर आयोजित अन्य प्रतियोगिताओं व कार्यक्रमों में हिस्सा लेने का खुला आमंत्रण और आग्रह किया है।

ब्रह्म वेला में निकाली प्रभात फेरी

जनमार्ग न्यूज

श्रीगंगानगर। स्त्री आर्य समाज, आदर्श नगर, श्रीगंगानगर द्वारा आदर्श नगर स्थित नवनिर्मित भवन के उद्घाटन उपलक्ष्य शनिवार सुबह ब्रह्म वेला में प्रभात फेरी निकाली गई। स्त्री आर्य समाज आदर्श नगर से प्रारम्भ प्रभात फेरी शहर के मुख्य-मुख्य मार्गों से होते हुए स्वामी दयानन्द मार्ग स्थित आर्य समाज भवन पहुंचकर सम्पन्न हुई। प्रभात फेरी में स्त्री आर्य समाज की महिला साधक भजन गाते हुए चल रही थीं। आर्य समाज सदस्यों सहित शहरवासियों द्वारा पूरे रास्ते जगह-जगह प्रभात फेरी का पुण्य वर्षा कर स्वागत किया गया। इस मौके पर आर्य समाज में



यज्ञ भी किया गया। इस अवसर पर आर्य समाज तथा स्त्री आर्य समाज पदाधिकारी एवं सदस्य उपस्थित थे।

हिन्दू नववर्ष कार्यक्रम 22 मार्च को

जनमार्ग न्यूज

श्रीगंगानगर। वैदिक गुरुकुल कन्या आश्रम, फतुही का स्थापना दिवस व हिन्दू नववर्ष कार्यक्रम 22 मार्च, शनिवार को संस्थापक महाराज सुखानन्द स्वामी के सानिध्य में धूमधाम से हर्षोल्लासपूर्वक आयोजित किया जाएगा। कार्यक्रम के मुख्य अतिथि समाजसेवी उद्योगपति विजय कुमार गोयल होंगे। सचिव सोहनलाल सिंगाडिया ने बताया कि कार्यक्रम में गुरुकुल कन्या आश्रम की गतिविधियों के बारे में विस्तृत जानकारी दी जाएगी तथा कन्या विद्यालय में सहयोग प्रदान करने वाले भामाशाहों को सम्मानित किया जाएगा।

12वां फाग महोत्सव संपन्न

जनमार्ग न्यूज

हनुमानगढ़। श्रीकृष्ण प्रणामी महिला सत्संग समिति द्वारा 12वें फाग महोत्सव का भव्य आयोजन टाउन के भटनेर पैलेस में किया गया। इस रंगारंग कार्यक्रम में समिति की सदस्यों सहित शहर की कई महिलाओं ने बद्ध-चढ़कर भाग लिया। पूरे आयोजन में भक्ति, उल्लास और प्रेमभाव का अनूठा संगम देखने को मिला। कार्यक्रम की शुरुआत समाजसेवी मंजू बालकिशन खदरीया द्वारा बाल गोपाल को रंग और गुलाल अर्पित करने के साथ की गई। इसके बाद महिलाओं ने भक्तिरस में डूबते हुए फूलों की होली खेली। साथ ही, नन्दे लड्डू गोपाल को विशेष रूप से सजाया गया और श्रद्धालु महिलाओं द्वारा भजन-कीर्तन के साथ उन्हें कार्यक्रम स्थल पर लाया गया। इस अवसर पर पूरे वातावरण में रंग बरसे, श्रीकृष्ण

गोविंद हरे मुरारी जैसे भक्ति गीत गुंजते रहे, जिससे माहौल भक्तिमय हो गया। **हर ग्यारस पर होता है कीर्तन आयोजन** समिति की सदस्य मंजू बालकिशन खदरीया ने बताया कि सतगुरु श्री सदानंद जी महाराज के आशीर्वाद से पिछले 11 वर्षों से



हर ग्यारस को कीर्तन का आयोजन किया जाता है। वहीं, होली के महोत्सव में विशेष रूप से भव्य फागोत्सव मनाया जाता है। इस दौरान एकत्रित की गई धनराशि गौसेवा,

मंदबुद्धि बच्चों की सेवा और गरीब कन्याओं के विवाह में सहयोग के लिए प्रदान की जाती है। उन्होंने बताया कि इस आयोजन के पीछे बालकिशन खदरीया का विशेष सहयोग रहा, जिनकी प्रेरणा से यह उत्सव हर वर्ष भव्यता के साथ आयोजित किया जाता है।

इस अवसर पर महिलाओं ने भगवान श्रीकृष्ण और राधारानी के फाग उत्सव से जुड़े भजन गाए और नृत्य किया।

महिलाओं ने उमंग और श्रद्धा के साथ मनाया उत्सव इस आयोजन में शहर की कई महिलाएं शामिल हुईं, जिनमें ज्योति खदरीया, सोनल खदरीया, प्रीति, लक्ष्मी, सुनीता, अंशु, रजनी सहित अन्य श्रद्धालु उपस्थित रहें। सभी ने मिलकर श्रीकृष्ण प्रेम में रंगी यह होली मनाई और एक-दूसरे को शुभकामनाएं दीं।

माकपा का आज प्रदर्शन का निर्णय

जनमार्ग न्यूज

हनुमानगढ़। भारत की कम्युनिस्ट पार्टी (मार्क्सवादी) तहसील कामेट्री हनुमानगढ़ की बैठक सोमवार को शहीद भगत सिंह यादगार केंद्र, लाल चौक पर संपन्न हुई। बैठक की अध्यक्षता कामरेड आत्मा सिंह ने की, जबकि इसमें तहसील पर्यवेक्षक कामरेड रामेश्वर वर्मा विशेष रूप से उपस्थित रहे। बैठक में माकपा तहसील सचिव कामरेड बसंत सिंह, शेर सिंह शाक्य ने जनता से जुड़े विभिन्न मुद्दों पर एजेंडा प्रस्तुत किया, जिस पर गहन चर्चा की गई। कामरेड रामेश्वर वर्मा ने बताया कि शहरी मनरेगा योजना के तहत पिछले आठ महीनों से मजदूरों को भुगतान नहीं किया गया है और कार्य पूरी तरह बंद पड़ा है। इसे लेकर 11 मार्च को नगर परिषद कार्यालय, जंक्शन पर विरोध प्रदर्शन करने का निर्णय लिया गया है।

भारतीय परिवार व्यवस्था, कुटुम्ब परम्परा केन्द्रित कहानी-लेखन प्रतियोगिता में अत्वल प्रतिभागियों का हुआ सम्मान

शिक्षाविद् मनीराम सेतिया की सद्य प्रकाशित पुस्तक का विमोचन

जनमार्ग न्यूज

श्रीगंगानगर। अखिल भारतीय साहित्य परिषद, जोधपुर भारत की भारतीय परिवार व्यवस्था, कुटुम्ब परम्परा केन्द्रित कहानी-लेखन प्रतियोगिता का सम्मान समारोह रविवार को जोधपुर में सम्पन्न हुआ। इस कार्यक्रम में विद्यालय, महाविद्यालय तथा साहित्यकार वर्ग में अत्वल प्रतिभागियों को मंचासीन अतिथियों ने अंगवस्त्र तथा प्रमाण-पत्र व सम्मान प्रतीक भेंटकर सम्मानित किया। परिषद अध्यक्ष डॉ. रामनारायण शर्मा ने बताया कि श्रीगंगानगर जिले के कुल 238 प्रतिभागियों में से प्रथम, द्वितीय व तृतीय स्थान प्राप्त करने पर विद्यालय वर्ग में ऋमश-ज्योति रानी, तोषिका व दीपिका पटवा, महाविद्यालय वर्ग में मयूरी, संजय कुमार 'साहित्यबन्धु' व देविका लोहारा, साहित्यकार वर्ग में सतपाल कुमार, मुकेश कुमार व पवन सैन तथा वरिष्ठ



मंत्रो तथा कार्यक्रम अध्यक्ष राजस्थानी भाषा व साहित्य के सशक्त हस्ताक्षर डॉ. कल्याण सिंह शेखावत एवं विशिष्ट

अतिथि चिकित्सक व वरिष्ठ साहित्यकार डॉ. फतेहसिंह भाटी थे। इस कार्यक्रम में श्रीगंगानगर से परिषद के जिलाध्यक्ष डॉ. रामनारायण शर्मा के नेतृत्व में 17 सदस्यीय दल शामिल हुआ। डॉ. शर्मा ने बताया कि इस कार्यक्रम में शिक्षाविद् मनीराम सेतिया की सद्य प्रकाशित पुस्तक 'प्रेरणस्पद भारतीय व्यक्तित्व' का मंचासीन अतिथियों तथा प्रान्त उपाध्यक्ष डॉ. गोपीराम शर्मा व डॉ. रामनारायण शर्मा द्वारा विमोचन किया गया। मंचासीन विद्वान अतिथियों ने इस पुस्तक की चर्चा करते हुए बताया कि यह पुस्तक विशेष रूप से युवाओं व कैरियर निर्माण में लगे विद्यार्थियों के लिए अत्यंत उपयोगी साबित होगी। इस पुस्तक में भारत के प्रायः भूले-बिसरे उन सपूतों के जीवनवृत्त का सहज, सरल भाषा में संकलन है, जो कि प्रेरक व्यक्तित्व हैं। मंचासीन अतिथियों द्वारा लेखक मनीराम सेतिया को शॉल ओढ़कर तथा अंगवस्त्र पहनाकर सम्मानित किया गया। इस कार्यक्रम में सभी वक्ताओं ने पंचतंत्र व दादी-नानी की कहानियों का जिक्र करते हुए निष्कर्ष रूप से कहा कि कहानी भारत की ऐसी मूल व विशिष्ट विधा है, जो एकात्म भाव पैदा करते हुए परिवार, समाज को जोड़ते हुए संस्कृति को पुष्ट करती है। यह जानकारी अखिल भारतीय साहित्य परिषद जिलाध्यक्ष डॉ. रामनारायण शर्मा ने दी।

महिलाओं की 'शक्ति' का जश्न मनाया

जनमार्ग न्यूज

सूरतगढ़। सवरंग स्कूल में आज अंतर्राष्ट्रीय महिला दिवस के अवसर पर एक विशेष कार्यक्रम का आयोजन किया गया। कार्यक्रम में स्कूल की सभी छात्राओं और उनकी माताओं को आमंत्रित किया गया, ताकि महिलाओं की ताकत, संघर्ष और उपलब्धियों को सम्मानित किया जा सके। कार्यक्रम का उद्देश्य महिला सशक्तिकरण के महत्व को रेखांकित करना और एक समावेशी और समान समाज बनाने की दिशा में प्रेरणा देना था। इस अवसर पर स्कूल के प्रिंसिपल डॉ. रजनी ठकराल और डायरेक्टर डॉ. सुनील ठकराल ने सभी उपस्थित महिलाओं को धन्यवाद दिया और उनके योगदान को सराहा। उन्होंने कहा कि महिलाएं समाज की रीढ़ हैं और उन्हें प्रोत्साहित करना और उनका समर्थन करना हम सभी का कर्तव्य है। स्कूल के स्टाफ सदस्यों ने भी इस अवसर पर उपस्थित सभी महिलाओं को सम्मानित किया और उन्हें प्रोत्साहित करने का संदेश दिया। कार्यक्रम में प्रेरणादायक कहानियों और भावुक पलों ने सभी को महिलाओं की अदम्य शक्ति और उनके संघर्ष की याद दिलाई।



महावीर इंटरनेशनल ने तेरह प्रसुताओं को पोषाहार की पोटली एवं कंबल दिए

जनमार्ग न्यूज

सूरतगढ़। अंतर्राष्ट्रीय महिला दिवस के उपलक्ष्य पर महावीर इंटरनेशनल वीरा केंद्र सूरतगढ़ द्वारा सामुदायिक स्वास्थ्य केंद्र सूरतगढ़ में तेरह प्रसुताओं को पोषाहार की पोटली एवं एक एक कंबल दिया गया। यह प्रोजेक्ट केंद्र द्वारा हर महीने निरंतर किया जा रहा है। साथ ही वहां भर्ती सभी रोगियों एवं बच्चों को फल भी वितरित किए गए।



गए। इस अवसर पर अध्यक्ष वीरा कुलवंदर कौर, रेखा वर्मा आदि अंजना सिंह, सचिव वीरा नेहा, सदस्य उपस्थित थीं।

आंतरिक, बाहरी व बौद्धिक विकास के लिए हवन का आयोजन

जनमार्ग न्यूज

हनुमानगढ़। हवन भारतीय संस्कृति का अभिन्न अंग है, जो न केवल आध्यात्मिक उन्नति के लिए बल्कि पर्यावरण शुद्धि के लिए भी महत्वपूर्ण है। ऐसा ही आयोजन सेक्रेड हार्ट विद्यालय की उच्च कक्षा के छात्रों, शिक्षकों एवं अभिभावकों द्वारा पंचकुंडीय हवन किया गया। कार्यक्रम में मंच संचालन कुमारी कृतिका अग्रवाल द्वारा किया गया जहां यज्ञ द्वारा चिकित्सा के प्रभाव की जनता को समझा व जाना। इस अवसर पर फीस निर्धारण समिति व विद्यालय समिति पदाधिकारी भी उपस्थित रहे। विद्यालय अध्यक्ष व गतिविधियों से प्रभावित होकर अभिभावकों ने ऐसे कार्यक्रम की सराहना



की। इस अवसर पर दूसरी कक्षा के छात्र जितेंद्र के पिता श्रीमान सरविंदर सिंह व माता श्रीमती जीतपाल कौर द्वारा गमले व पौधे भेंट किए गए। हवन में 21 बार गायत्री मंत्र व अन्य वेद मंत्रों के द्वारा छात्रों व अभिभावकों द्वारा आहुतियां डाली

गई। प्रधानाध्यापिका नीना वर्मा ने उद्बोधन में कहा, वर्तमान में बच्चों को शारीरिक मानसिक व बौद्धिक समस्याओं का सामना करना पड़ रहा है। इन समस्याओं से निदान पाने के लिए हमारे दिनचर्या में हमारी संस्कृति के आयाम भजन संस्था योगाभ्यास आदि आवश्यक है जो की समय-समय पर विद्यालय बच्चों को अभिभावकों के माध्यम से जागृत करता है। उसी कड़ी में विद्यालय प्रोग्राम में पंचकुंडीय हवन का आयोजन किया गया। जय घोष व मंत्रोच्चारण से पूरा वातावरण सकारात्मक ऊर्जा से पूर्ण था। इस अवसर पर शिक्षिका शरुति सुखीजा व ईशा द्वारा गायन कला का बहुत ही सुंदर प्रदर्शन किया गया।

रावला में एक ही रात में चार जगह टूटे ताले कबाड़ स्टोर के बाहर रखे सामान में लगी भीषण आग

● एटीएम, ज्वैल्स शॉप, धर्मकांटा, व सरकारी स्कूल को बनाया निशाना

जनमार्ग न्यूज़।

रावलामण्डली। कस्बे में चोरों का आतंक दिनों दिन बढ़ता ही जा रहा है मंगलवार रात को कस्बे में चोरों ने कई दुकानों और प्रतिष्ठानों को निशाना बनाया। मिली जानकारी अनुसार चोरों ने मंगलवार रात्रि धान मंडी के मुख्य गेट के सामने चकानी कंपनी के लगे निजी एटीएम को तोड़ दिया नुकसान कितना हुआ इसकी जानकारी कंपनी के अधिकारियों के आने के बाद ही पता चल पाएगी। एटीएम मलिक ने बताया है कि एक दिन पहले ही एटीएम में पांच लाख रुपये डाले थे। दूसरी



घटना दुर्गा प्रसाद सोनी की दुकान का ताला तोड़कर चोरी करने का प्रयास किया लेकिन सफल नहीं हो सके। दुर्गा प्रसाद सोनी के भाई कृष्णा सोनी ने बताया की अलमारी का लोक नहीं टूटने के कारण बड़ा नुकसान टल गया मामूली नुकसान हुआ है। तीसरी वारदात पुलिस थाना के पास

गणपति धर्म कांटा पर हुई जिस पर चोरों ने ताला तोड़कर गल्ला तोड़ दिया लेकिन गल्ले में कुछ नहीं मिला। चौथी वारदात रावला मंडी में वार्ड नंबर 5 स्थित महात्मा गांधी राजकीय उच्च माध्यमिक विद्यालय में हुई। जानकारी के अनुसार चोर दो तीन जगह से सीसीटीवी कैमरे की डीवीआर भी

ले गए हैं। पुलिस मौका तस्दीक कर मामले की जांच में जुटी है दूसरी और दो दिन पहले 365 हैड खाटू श्याम मेले में महिलाओं के गले के लॉकेट ओम तथा हार गले से काट लेने की जानकारी मिली है इस संबंध में भी एक मुकदमा रावला पुलिस थाना में दर्ज किया गया है।

● दो फायर टेंडर के साथ दमकल कर्मियों को आग पर काबू पाने में लगा डेढ़ घंटा

जनमार्ग न्यूज़।

श्रीगंगानगर। स्थानीय सद्भावना नगर में पावन धाम मंदिर मार्ग पर एक कबाड़ स्टोर के बाहर रखे कबाड़ के ही सामान में आज सुबह भीषण आग लग गई। आग लगने की सूचना मिलते ही दमकल केंद्र से दमकल कर्मी दो फायर टेंडर लेकर मौके पर पहुंचे। स्थानीय लोगों की मदद से दमकल कर्मियों को आग पर काबू पाने में लगभग डेढ़ घंटा लगा। दमकल केंद्र के मुताबिक सुबह करीब 7 बजे सूचना मिलने पर एक फायर टेंडर के साथ हवीनसिंह, बंटीसिंह मुकेश कुमार और मोनिका दमकल कर्मियों को भेजा गया। आग विकराल होने का पता चलने पर एक और फायर टेंडर रवाना किया गया। जिसे लेकर छिद्रपालसिंह, योगेंद्रसिंह और अमित शर्मा दमकल कर्मी मौके पर पहुंचे। सभी दमकल कर्मियों ने स्थानीय लोगों



की मदद लेकर आज पर काबू पाया। आग बुझाने में लगभग डेढ़ घंटा लग गया। दमकल केंद्र के मुताबिक पवन धाम मंदिर मार्ग पर मुंजराल कबाड़ स्टोर के कबाड़ के सामान में आग लगी थी। कबाड़ स्टोर संचालक शिवम ने बताया कि उन्होंने प्लास्टिक की बोतलों के बड़े-बड़े साइज के कुछ बंडल(पेटियां) पास में ही खाली प्लॉट में रखे हुए थे। इन्होंने बंडलों में आग लग गई। आग लगने के कारण का पता नहीं चला लेकिन आशंका व्यक्त की जा रही है कि यह किसी की शरारत हो सकती है। कबाड़ स्टोर में सीसीटीवी कैमरे लगे हैं लेकिन कैमरों का रख सामने रोड की तरफ है। बगल में खाली भूखंड की तरफ कैमरे नहीं हैं जिस वजह से पता नहीं चल पाया कि आज कैसे लगी। आग से प्लास्टिक बोतलों के बंडल जल गए प्लास्टिक का सामान होने के कारण आग बुझाने के लिए काफी मशकत करनी पड़ी।

किराए पर ई-रिक्शा लेकर चालक गायब

जनमार्ग न्यूज़।

श्रीगंगानगर। प्रतिदिन तीन सौ रूपए के हिसाब से किराए पर ई-रिक्शा लेकर एक व्यक्ति गायब हो गया। उसके विरुद्ध ई-रिक्शा के मालिक ने कोतवाली में मुकदमा दर्ज करवाया है। पुलिस के अनुसार सैतिया कॉलोनी निवासी जितेंद्र अरोडा द्वारा दी गई रिपोर्ट पर हरनामसिंह निवासी गांव कोनी थाना हिंदूमलकोट के विरुद्ध मुकदमा दर्ज कर जांच हवलदार मुकेश के सुपुर्द की गई है। जितेंद्र अरोडा ने बताया कि उसने पिछले वर्ष चक 17-एमल निवासी ज्योति नामक महिला से एक ई-रिक्शा खरीदा था। इस ई रिक्शा को विगत जनवरी महीने में हरनामसिंह ने 300 रूपए प्रतिदिन हिसाब से किराए पर ले लिया। जितेंद्र अरोडा का आरोप है कि हरनामसिंह ने उसे किराया नहीं दिया। उसका मोबाइल फोन भी बंद है। वह उसका ई-रिक्शा लेकर गायब हो गया है। पुलिस ने बताया कि सारे मामले की जांच की जा रही है।

वित्तीय कंपनियों से चोरी का आरोपी गिरफ्तार

● रिलायंस और एसबीआई म्यूचुअल फंड शाखा से 6 लैपटॉप और प्रोजेक्टर ले गया था चोर

जनमार्ग न्यूज़।

श्रीगंगानगर। श्रीगंगानगर में वित्तीय संस्थाओं से हुई चोरी के मामले में पुलिस ने एक आरोपी को गिरफ्तार किया है। रिलायंस नियो लाइफ इंश्योरेंस और एसबीआई म्यूचुअल फंड की सुखाड़िया सर्किल स्थित शाखाओं से लैपटॉप और प्रोजेक्टर चोरी हुए थे। 15 दिसंबर 2024 को सुबह 8 बजकर 40 मिनट पर कंपनियों के कर्मचारियों को दफ्तर के ताले टूटे मिले। रिलायंस से दो लैपटॉप, एक प्रोजेक्टर और इलेक्ट्रिक केतली चोरी हुई। एसबीआई



म्यूचुअल फंड से चार लैपटॉप, दो माउस और एक लैपटॉप बैग गायब थे। डीआईजी गौरव यादव के निर्देश पर एएसपी बी. आदित्य के पर्यवेक्षण में विशेष टीम का गठन किया गया। टीम ने तकनीकी जांच और मुखबिरों की मदद से आरोपी हर्ष जसुजा (37) को गिरफ्तार किया। आरोपी भूप कॉलोनी श्रीगंगानगर का रहने वाला है। पुलिस ने आरोपी की निशानदेही पर चोरी का सामान बरामद कर लिया है। मामले में कॉन्स्टेबल जितेंद्र कुमार और अनिल कुमार की विशेष भूमिका रही।

नहर में मिले युवती के शव की नहीं हुई पहचान

जनमार्ग न्यूज़।

श्रीगंगानगर। चूनावढ थाना क्षेत्र में चक 23-एमएल के समीप गंग कैनल की बाहर मासी नहर में विगत 8 मार्च को पानी के साथ बहकर आए अज्ञात युवती के शव की पहचान नहीं हो पाई। पुलिस के अनुसार करीब 30 वर्षीय युवती के शरीर पर नीले रंग की सलवार व अन्य कपड़े पहने हुए थे। लाश गली सड़ी हालत में थी। फिर भी उसे जिला अस्पताल के मुर्दाघर में 3 दिन तक सुरक्षित रखवा कर पहचान करने के प्रयास किए गए। पहचान नहीं होने पर कल मंगलवार को पोस्टमार्टम करवाने के बाद लाश का लावारिस के रूप में अंतिम संस्कार कर दिया गया। लाश के बारे में सूचना देने वाले चक 9-एलएनपी निवासी रामचंद्र की ओर से मार्ग दर्ज की गई है।

ससुराल वालों की ब्लैकमेलिंग से तंग आकर खुदकुशी

जनमार्ग न्यूज़।

श्रीगंगानगर। शादी के एक वर्ष बाद ही एक युवक ने जहरीली वस्तु का सेवन कर खुदकुशी कर ली। मृतक के भाई ने उसके ससुराल वालों पर ब्लैकमेल कर तंग परेशान करने का आरोप लगाया है। अनुपाद पुलिस के अनुसार हरजीतसिंह निवासी चक 89-जीबी ने विगत दिवस किसी जहरीली वस्तु का सेवन कर लिया। उसे तुरंत अनुपाद के सरकारी अस्पताल में लाया गया। जहां डॉक्टरों ने प्राथमिक उपचार देकर श्रीगंगानगर रेफर कर दिया। श्रीगंगानगर में उसका एक प्राइवेट हॉस्पिटल में कल निधन हो गया। हरजीतसिंह के भाई सर्वजीतसिंह कंबोज सिख (45) ने रिपोर्ट दी है, जिसके आधार पर मृतक की पत्नी

गुरप्रीतकौर निवासी गांव घनजातीय थाना केसरीसिंहपुर तथा गुरपीतकौर की बहन मनप्रीतकौर, निंदो, लवप्रीतकौर, भाई माता और एक अन्य राजू बाबा निवासी अनुपाद पर उसे करने के लिए मजबूर करने के आरोप में मुकदमा दर्ज किया गया है। सर्वजीतसिंह ने बताया कि हरजीतसिंह की शादी एक वर्ष पहले गुरप्रीतकौर से हुई थी। गुरप्रीतकौर तथा उक्त आरोपी तभी से ही उसके भाई को ब्लैकमेल करने लगे। आगे दिन जान से मारने की धमकियां देते थे। उसके भाई को मानसिक रूप से इतना परेशान किया कि गत 10 मार्च को उसने जहर खा लिया, जिससे उसकी मृत्यु हो गई। जांच अधिकारी एएसआई लालचंद शर्मा ने बताया कि पोस्टमार्टम करवा कर लाश परिवार वालों के सुपुर्द कर दी है।

करोड़ों के फ्रॉड में दो और भूखंड कुर्क करने के लिए अदालत में परिवार पेश

● मुख्य आरोपियों को डेढ़ महीने बाद भी पुलिस पकड़ने में नाकाम

जनमार्ग न्यूज़।

श्रीगंगानगर। फर्जी ट्रेडिंग एप से हजारों करोड़ रूपए का देश भर में हजारों लोगों से फ्रॉड करने के श्रीगंगानगर में उजागर हुए मामले के मुख्य आरोपियों को पुलिस डेढ़ महीने बाद भी नहीं पकड़ पाई है। अलबत्ता पुलिस ने आरोपियों द्वारा फ्रॉड से हासिल की गई रकम से जयपुर में खरीदे दो और भूखंडों को कुर्क करने के लिए अदालत में परिवार दायर किया है। पुलिस अधीक्षक गौरव यादव ने बताया कि जयपुर में अजमेर रोड पर ओमेक्स सिटी और जगदंबा कॉलोनी में आरोपियों द्वारा खरीदे गए दो भूखंडों को कुर्क करने के लिए भारतीय नागरिक सुरक्षा संहिता की धारा 107 के तहत अदालत में परिवार पेश किया गया है। यह भूखंड फरार आरोपी अजय आर्य ने एक अन्य आरोपी करमजीत सिंह के पिता मलकीतसिंह के साथ ठगी की राशि से संयुक्त रूप से खरीदे हैं। इन भूखंडों की कीमत पुलिस ने चार से पांच करोड़ रूपए होने का दावा किया है इससे पहले पुलिस ने एक लजरी कार

यौन शोषण कर नाबालिग को गर्भवती करने के आरोप में युवक गिरफ्तार

जनमार्ग न्यूज़।

श्रीगंगानगर। यौन शोषण कर नाबालिग लड़की को गर्भवती करने के आरोप में पुलिस ने 23 वर्षीय सोनूसिंह नामक युवक को गिरफ्तार किया है। मामले की जांच कर रहे डीएसपी(अजा/जजा) विष्णु खत्री ने बताया कि श्रीकरणपुर थाना क्षेत्र में सीमावर्ती गांव माझीवाला निवासी सोनू को कल शाम हिरासत में ले लिया गया। उसे आज अदालत में पेश किया गया पीडिता नाबालिक लड़की के मेजिस्ट्रेट से बयान दर्ज करवाने की कार्यवाही चल रही है जबकि उसका मेडिकल चेकअप करवाया गया है। वह 2 महीने से गर्भवती है। स्थानीय सूरतगढ़ रोड पर सरकारी मेडिकल कॉलेज के समीप एक कॉलोनी में किराए के मकान में पीडिता अपनी मां के साथ रहती है। इसी मकान के दूसरे हिस्से में आरोपी सोनू सिंह अपनी मां के साथ रहता है। पीडिता और आरोपी दोनों की माएं एक ही सरकारी संस्थान में काम करती हैं। दोनों ने ही अपने-अपने पतियों को छोड़ रखा है। पीडिता लड़की को मां द्वारा दी गई रिपोर्ट के आधार पर विगत शुक्रवार को सदर थाना में सोनू के विरुद्ध मुकदमा दर्ज किया गया था।

हैरोइन की तस्करी करते मामा-भांजी गिरफ्तार

● कुख्यात तस्कर फरार होने में हुआ कामयाब

जनमार्ग न्यूज़।

श्रीगंगानगर। श्रीगंगानगर जिले में समेजा कोठी पुलिस ने हैरोइन की तस्करी करने के आरोप में पंजाब निवासी एक महिला और एक पुरुष को गिरफ्तार किया है, जो कि रिश्ते में मामा-भांजी हैं। इनके कब्जे से 50 ग्राम ही हैरोइन बरामद हुई है। दोनों एक कार में सवार थे। कार चला रहा को कुख्यात तस्कर भाग जाने में कामयाब हो गया। समेजा कोठी थाना प्रभारीसीआई कृष्णकुमार ने बताया कि कल देर शाम को भारतमाला प्रोजेक्ट मार्ग पर चक 89-जीबी के समीप एक संदिग्ध कार को रोका गया। कार रुकते ही उसका चालक मनदीपसिंह निवासी चक 6-केएनडी थाना रावला फरार हो गया जबकि कार में सवार हरदीपसिंह (पुत्र तेजासिंह) तथा सुरेंद्रपालकौर (पत्नी



गुरमीतसिंह) निवासी ढाणी खुर्द, गुरु हरसहाय जिला फाजिल्का को गिरफ्तार कर लिया गया। तलाशी लेने पर उनके कब्जे से 50 ग्राम हैरोइन बरामद हुई। कार को भी जब्त कर लिया गया। थाना प्रभारी ने बताया कि हरदीपसिंह मूल रूप से पंजाब के लुधियाना जिले में थाना बाठ अंतर्गत मलूकपुर का निवासी है जो फिलहाल सुरेंद्रपालकौर के गांव में ही रह रहा है। वह रिश्ते में सुरेंद्रपालकौर का मामा लगता है। उन्होंने बताया कि फरार हुए मनदीपसिंह पर पूर्व में एनडीपीएस एक्ट सहित अन्य

अपराधों के कुछ मामले दर्ज हैं, जिनका रिकॉर्ड प्राप्त किया जा रहा है। हरदीपसिंह और सुरेंद्रपालकौर के भी पिछले आपराधिक रिकॉर्ड की जानकारी पंजाब पुलिस से मांगी गई है। उन्होंने बताया कि मनदीपसिंह पूर्व में भी पंजाब से हैरोइन की तस्करी करता रहा है। वह सुरेंद्रपालकौर का जानकारी है। कल तीनों पंजाब के जलालाबाद से हैरोइन लेकर रावला क्षेत्र में जा रहे थे। उनके विरुद्ध दर्ज किए गए मुकदमे की आगे जांच रायसिंहनगर थाना प्रभारी सीआई सत्यनारायण गोदारा कर रहे हैं।

शादीशुदा से शादी करने का वायदा कर यौन शोषण

जनमार्ग न्यूज़।

श्रीगंगानगर। जवाहरनगर थाना के नजदीक एक कॉलोनी में किराए के कमरे में रहने वाली 25-26 वर्षीय अनुसूचित जाति की एक युवती ने एक युवक पर शादी कर लेने का झंझा देकर यौन शोषण करने और उसके दो दोस्तों पर सामूहिक दुष्कर्म करने का आरोप लगाया है। पीडिता युवती द्वारा दी गई रिपोर्ट के आधार पर दर्ज मुकदमे की जांच डीएसपी स्तर के एक अधिकारी द्वारा की जा रही है। तीनों आरोपी युवक-रॉबिन गुर्जर, सुरेंद्र जाट और सुमित सैन पंजाब के समीपवर्ती अबोहर उपमंडल के गांव बोदीवाला पीथा के निवासी हैं। पुलिस ने पीडिता का मेडिकल चेकअप करवा लिया है। उसके विस्तृत बयान दर्ज किया जा रहे हैं। पुलिस सूत्रों के मुताबिक पीडिता शादीशुदा है लेकिन फिलहाल वह किराए के मकान में अकेली रहती है।

किसानों पर बोझ बना कोरोना काल में लागू किया कल्याण शुल्क

● राज्य सरकार ने फिर तीन महीने अवधि बढ़ाई ● सालाना सरकार को होती है 250 करोड़ की कमाई

जनमार्ग न्यूज़।

श्रीगंगानगर। वर्ष 2020 में महामारी कोरोना के दौरान तत्कालीन अशोक गहलोट सरकार ने कृषि उपज मंदिरों में बिकने वाले कृषि जिनसों पर 2 प्रतिशत कृषक कल्याण लगाया था। कोरोना काल खत्म होने के बाद इस शुल्क को खत्म नहीं किया गया, लेकिन इसे एक प्रतिशत कर दिया। सरकार बदल गई। प्रदेश में भाजपा की सत्ता आ गई। शुल्क को घटकर आधा प्रतिशत कर दिया गया, लेकिन इसे पूरी तरह से खत्म नहीं किया गया। इस शुल्क की अवधि हर 3 महीने बाद बढ़ा दी जाती है। प्रदेश सरकार ने 10 मार्च को फिर एक आदेश जारी कर आधा प्रतिशत कृषक कल्याण शुल्क की अवधि को 30 जून तक बढ़ा दिया। व्यापारिक सूत्रों के अनुसार इस आधा



प्रतिशत शुल्क से राज्य सरकार को सालाना लगभग 250 करोड़ की राजस्व प्राप्ति होती है। सरकार इस कमाई के मोह को छोड़ना नहीं चाहती जबकि यही कमाई किसानों के लिए आर्थिक बोझ बन गई है। व्यापारिक सूत्रों के मुताबिक इस शुल्क का नाम

बेशक कृषक कल्याण है लेकिन सरकार इससे किसानों का कोई कल्याण नहीं करती। इस शुल्क से प्राप्त राजस्व आय का अधिकांश हिस्सा औद्योगिक इकाइयों को अनुदान देने तथा अपने प्रशासनिक खर्चों पर खर्च कर रही है। कृषकों पर इसका कोई खर्च नहीं किया जाता। इस शुल्क की प्राप्ति मंडी के व्यापारियों से की जाती है। व्यापारी अपना नुकसान नहीं होने देते। वे यह शुल्क को किसानों को ही वसूल रहे हैं। अपरोक्ष रूप से किसानों से ही इस शुल्क की वसूली हो रही है जबकि सरकार ने कोरोना काल में किसानों का कल्याण करने के लिए इस शुल्क को लगाया था। पिछले फरवरी के अंतिम सप्ताह में इस शुल्क को हटाने सहित कई अन्य मांगों को लेकर राजस्थान खाद्य व्यापार संघ ने तीन-चार दिन तक पूरे प्रदेश को मॉडियों में हड़ताल की थी।

सरकारी कर्मचारी पर बैंक से लोन लेकर अदा नहीं करने का आरोप

● पौने 13 लाख की धोखाधड़ी का मामला दर्ज

जनमार्ग न्यूज़।

श्रीगंगानगर। स्टेट बैंक ऑफ इंडिया (एसबीआई) की एक स्थानीय शाखा के प्रबंधक ने एक सरकारी कर्मचारी पर करीब 18 लाख का लोन लेकर पौने 13 लाख का लोन नहीं चुकाने का आरोप लगाया है। जवाहरनगर थाना पुलिस के मुताबिक एसबीआई की जवाहरनगर शाखा में प्रबंधक सन्मुखसिंह निवासी चक 7-जैडू द्वारा दी गई रिपोर्ट के आधार पर मॉडल कॉलोनी निवासी मनोहरलाल के विरुद्ध मुकदमा दर्ज किया गया है। शाखा प्रबंधक के मुताबिक मनोहरलाल ने सरकारी कर्मचारी होने का हवाला देते हुए मार्च 2020 में बैंक से 17 लाख 78 हजार रूपए का व्यक्तिगत लोन लिया था। लोन लेते हुए उसने

बताया कि उसका बैंक अकाउंट एसबीआई की पुरानी आबादी शाखा में है। उसने अपनी सैलरी स्लिप देते हुए लिखित एग्रीमेंट किया कि उसके इस बैंक अकाउंट से नियमित रूप से लोन की किश्त अदा होती रहेगी। वह अपना यह सैलरी अकाउंट किसी अन्य बैंक में ट्रांसफर नहीं करेगा। पुलिस के मुताबिक शाखा प्रबंधक ने बताया है कि मार्च 2023 के बाद लोन की किश्त अदा होनी बंद हो गई, क्योंकि मनोहरलाल ने अपना उक्त अकाउंट एक प्राइवेट बैंक में ट्रांसफर कर लिया। वह एसबीआई की पुरानी आबादी शाखा वाले अकाउंट में पर्याप्त राशि नहीं रखता था। सैलरी आते ही दूसरे अकाउंट में ट्रांसफर कर लेता था। उसके द्वारा मार्च 2023 के बाद कोई किश्त नहीं दी गई। विगत फरवरी महीने में मनोहरलाल ने बकाया लोन लगभग पौने 13 लाख रूपए चुकाने से साफ इन्कार कर दिया।